

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Aliyev

SƏS



Qəzet 1991-ci il yanvarın 11-dən çıxır

№ 149 (5380) 19 avqust 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Strateji hədəfə çatmaq üçün mühüm qərarlar qəbul edilib

Prezident İlham Əliyevin güclü siyasi iradəsi sayəsində Azərbaycanda mütərəqqi cəhətləri ilə fərqlənən yeni keyfiyyətli inkişaf modeli formalaşılıb



10

İnternet saytlarının
rəhbərlərinə
xəbərdarlıq edilib



7

Ermənistan ordusun-
dakı qətlər və
intiharlar cəmiyyətin
narazılığını artırıb



16

Bədii gimnastika üzrə
24-cü Azərbaycan
çempionatı keçirilib



19 avqust 2017-ci il

Strateji hədəfə çatmaq üçün mühüm qərarlar qəbul edilib

Prezident İlham Əliyevin güclü siyasi iradəsi sayəsində Azərbaycanda mütərəqqi cəhətləri ilə fərqlənən yeni keyfiyyətli inkişaf modeli formalaşdırılıb



İnkaredilməz həqiqətdir ki, hər bir inkişafın əsasında iqtisadi tərəqqi dayanır. Ulu Öndər Heydər Əliyevin "İqtisadiyyatı güclü olan dövlət hər şeyə qadirdir" tezis bu gün də tam sürətlə davam etdirilməkdədir. Belə ki, son 14 ildə Heydər Əliyev siyasətini uğurla davam etdirən Cənab İlham Əliyev Prezident kimi fəaliyyətə başladığı gündən neft gəlirlərindən səmərəli istifadə etməklə, ölkədə iqtisadiyyatın şaxələndirilməsinə nail olmağı, ağırlıq mərkəzini tədricən neftdən kənar sahələrə yönəltməyi və beləliklə də, iqtisadi artımın qeyri-neft sektorunun hesabına baş verməsini qarşıya mühüm vəzifə kimi qoyaraq, bu strateji hədəfə çatmaq üçün mühüm qərarlar qəbul edib.

Ümumiyyətlə, deyə bilərik ki, praqmatik və qətiyyətli siyasətçi olan Prezident İlham Əliyevin güclü siyasi iradəsi sayəsində son illər Azərbaycanın bütün dünya miqyasında nümunəvi sayılan və bir sıra mütərəqqi cəhətləri ilə fərqlənən yeni keyfiyyətli inkişaf modeli formalaşdırılıb. Həyata keçirilən davamlı islahatlar sayəsində Azərbaycan ötən müddətdə ölkənin iqtisadi müstəqilliyinin təmin olunması yolunda inamlı addımlar atıb. Ölkədə müasir çağırışlarla səsleşən, kreativ yanaşmalara geniş meydan verən sərbəst bazar iqtisadiyyatına transformasiya prosesi uğurla yekunlaşdırılıb.

Azərbaycan Avropanın enerji təhlükəsizliyinə sanballı töhfələr verən nüfuzlu bir ölkəyə çevrilib

Bəhs olunan dövrdə neft gəlirləri hesabına ölkənin maliyyə imkanlarının genişlənməsi fonunda aktiv şəkildə əsas kapitalla kifayət qədər irihəcmli investisiyalar yönəldilib. Həyata keçirilən məqsədyönlü siyasət sayəsində ölkəmiz sosial və iqtisadi infrastruktur quruculuğunda, özəl sektorun inkişafında, sənayeləşmədə, aqrar sektorun istehsal və ixrac imkanlarının genişləndirilib.

məsində, makroiqtisadi sabitliyin təmin olunmasında, əhalinin rifah halının yaxşılaşmasında diqqətəlayiq uğurlara imza atıb. Həmçinin, 2004-cü ildən start verilən regionların sosial-iqtisadi inkişafına dair müvafiq dövlət proqramlarının uğurla reallaşdırılması sayəsində bölgələrin də tarazlı şəkildə inkişaf etməsi və iqtisadi güc amilinə çevrilməsi ölkənin potensialının artmasına güclü impuls verib. 2004-2015-ci illər ərzində Azərbaycanda orta hesabla 10,6 faiz iqtisadi artım müşahidə edilib ki, bu da bütün dünya üzrə ən yüksək göstəricilərdəndir. Ötən 2016-cı ildə, eyni zamanda, cari 2017-ci ilin ilk yarısında da bu mühit özünü kifayət qədər təsdiqləyib. Belə ki, yeni neft strategiyasının uğurla reallaşdırılması ilə respublikamız öz imkanlarını əhəmiyyətli dərəcədə genişləndirib və hər cəhətdən güclü dövlətə çevrilib. Cənubi Qafqaz iqtisadiyyatının 70 faizdən çoxunu özündə birləşdirən Azərbaycan regionda mühüm siyasi və iqtisadi əməkdaşlıq platformalarının yaradılmasının əsas təşəbbüskarı rolunda çıxış edir. Respublikamızın fəal iştirakı ilə həyata keçirilən enerji, infrastruktur və digər layihələr, bütövlükdə regionun inkişafında mühüm rol oynayır. Artıq Azərbaycan Avropanın enerji təhlükəsizliyinə sanballı töhfələr verən nüfuzlu bir ölkəyə çevrilib. Azərbaycanın fəal təşəbbüslər irəli sürdüyü və hər cür dəstək verdiyi enerji layihələri ölkəmizin region və Avropa İttifaqı məkanı üçün önəmli artıran faktorlar qismində çıxış edir.

Aparılan islahatlar konseptual xarakter daşımaqla konkret hədəflərə istiqamətlənib

Hazırda global miqyasda müşahidə edilən arzuolunmaz tendensiyalar beynəlxalq dairələrdə müəyyən narahatlıqlar yaratsa da, ölkəmizdə yeni şəraitə uyğun olaraq həyata keçirilən islahatlar Azərbaycanın həmin narahatlıqlardan kənar qalmasına kifayət qədər zəmin yaratmaqdadır. Belə ki, son illərdə dünyada müxtəlif səbəblərdən iqtisadi tənəzzül meyillərinin artması, o cümlədən də, 2014-cü ilin yayından etibarən birjalar da neftin qiymətinin 4 dəfəyədək aşağı düşməsi qlobal miqyasda iqtisadi gərginliyi əhəmiyyətli dərəcədə artırıb. Hazırda global məkanda yaranan çağırışlara uyğun yeni iqtisadi inkişaf hədəflərinin müəyyənləşdirilməsi dünya ölkələri üçün son dərəcə aktual məsələyə çevrilib. Dünya miqyasında baş verən mənfi proseslər qlobal iqtisadiyyata sıx inteqrasiya edən Azərbaycana da öz mənfi təsirini bu və ya digər dərəcədə göstərir. Ən azından, onu vurğulamaq lazımdır ki, dünya birjalarında neftin qiymətinin kəskin şəkildə aşağı düşməsi respublikamızın valyuta daxilolmalarını azaldıb. Bununla belə, yeni iqtisadi şəraitdə də ölkəmiz inkişafa istiqamətlənib. Bu baxımdan, Azərbaycanda Prezident İlham Əliyevin yaranan yeni çağırışlara və ölkənin reallıqlarına uyğun qəbul etdiyi mühüm qərarlar, imzaladığı müvafiq Fərman və sərəncamlara əsasən, milli iqtisadiyyatımızın ayrı-ayrı sahələri üzrə aparılan islahatlar böyük aktualıq daşıyır. Qarşıya qoyulan əsas məqsəd ölkəmizin yaranmış vəziyyətdən mümkün qədər minimal itkilərlə çıxmasına nail olmaqdan və inkişafın ardıcılığını təmin etməkdən ibarətdir.

Azərbaycanda zamanında qeyri-neft sektorunun inkişafının diqqət mərkəzində saxlanılması və bu sahədə nəzərəcarpacaq uğurların qazanılması indiki qlobal çətinliklər şəraitində ölkənin inkişafa istiqamətlənməsini şərtləndirən əsas amillərdən biri qismində çıxış edir. Məhz neftdən kənar iqtisadiyyatın inkişafının nəticəsidir ki, ölkəmizdə qlobal kataklizmlərin təsiri nisbətən az hissə olunur və başlanan islahatlar sayəsində ölkə iqtisadiyyatının mənfi qlobal təsirlərə müqavimət gücü artır. Yeni şəraitdə Prezident İlham Əliyevin siyasi iradəsi əsasında başlanan islahatlar yaxın perspektivdə ölkə iqtisadiyyatının neft amilindən asılılığını tamamilə aradan qaldırmağa hesablanıb. Xüsusi olaraq, vurğulamaq yerinə düşər ki, aparılan islahatlar konseptual xarakter daşımaqla konkret hədəflərə istiqamətlənib.

"Made in Azerbaijan" brendinin xarici bazarlarda təşviqinə start verilib

Yeni dövrün tələbinə uyğun olaraq, hazırda ölkəmizdə ixracın təşviqi sistemi işə salınıb. Prezident İlham Əliyevin qeyri-neft məhsullarının ixracının təşviqi ilə bağlı əlavə tədbirlər haqqında imzaladığı Fərmanda 2016-2020-ci illərdə Azərbaycan Respublikasında istehsal olunan qeyri-neft məhsullarının ixracının təşviqi istiqamətində əlavə tədbirlərin həyata keçirilməsi nəzərdə tutulub. Fərmana əsasən, Azərbaycan Respublikasının ərazisində istehsal olunan və istehsal prosesində istifadə olunan yerli komponentlərin və Azərbaycan Respublikasının

Rəsmi xronika

Prezident İlham Əliyev Bakı Şəhəri Xəzər rayonunun Binə, Mərdəkan, Şağın və Şüvəlan qəsəbələrində su təchizatı və kanalizasiya sistemlərinin yenidən qurulması layihəsinin davam etdirilməsi ilə bağlı əlavə tədbirlər haqqında Sərəncam imzalayıb.

* * *

Azərbaycan Prezidenti İlham Əliyev Əfqanıstan Prezidenti Məhəmməd Əşrəf Qaniyə təbrik məktubu göndərmişdir. Təbrikdə deyilir: "Hörmətli cənab Prezident, Əfqanıstan İslam Respublikasının milli bayramı - Müstəqillik Günü münasibətilə Sizi və xalqınızı öz adımdan və Azərbaycan xalqı adından ürəkdən təbrik edirəm. İnanıram ki, Azərbaycan ilə Əfqanıstan arasındakı ənənəvi dostluq və əməkdaşlıq münasibətləri xalqlarımızın mənafələrinə uyğun olaraq bundan sonra da inkişaf edəcək və genişlənəcəkdir.

Bu xoş gündə Sizə möhkəm cansağlığı, işlərinizdə uğurlar, dost Əfqanıstan xalqına sülh və tərəqqi arzulayıram".

ərazisində yaradılan qeyri-neft məhsullarının dəyərinin xüsusi çəkisindən, habelə, ixrac olunan həmin məhsulların növündən asılı olaraq, Azərbaycan Respublikasının ərazisində qeyri-neft məhsullarının ixracı ilə məşğul olan şəxslərə dövlət büdcəsinin vəsaiti hesabına ixrac təşviqinin ödənilməsi nəzərdə tutulur. Dövlət başçısının bu yaxınlarda imzaladığı müvafiq Fərmana əsasən isə, xarici ölkələrə ixrac missiyalarının təşkilinə, xarici bazarların araşdırılmasına, "Made in Azerbaijan" brendinin xarici bazarlarda təşviqinə start verilib.

Respublikamızda dövlət başçısının siyasi iradəsinə uyğun olaraq müəyyənləşdirilən iqtisadiyyatın neftdən kənar sahələrinin inkişafı strategiyasında, həmçinin, kənd təsərrüfatında intensiv metodlardan istifadə etməklə, yüksək məhsuldarlığa nail olunması, respublikada güclü aqrar-sənaye komplekslərinin yaradılması əsas hədəflərdən biri kimi nəzərdə tutulub. Bu da təsadüfi deyil.

Belə ki, Azərbaycan kənd təsərrüfatının geniş inkişaf perspektivlərinə malik olan ölkədir. Son illərdə görülmüş tədbirlər sayəsində bir sıra pozisiyalar üzrə daxili ərzaq təminatının sırf yerli istehsal hesabına ödənilməsi böyük nailiyyətdir. Hazırda aqrar sektorda istehsal və ixrac imkanlarının artırılması məqsədilə bir sıra mühüm tədbirlər həyata keçirilir. Ötən ildən başlayaraq, ayrı-ayrı bölgələrdə texniki bitkilərin becərilməsinə, o cümlədən, pambıqçılığın, tütünçülüğün, baramaçılığın inkişafına həm güclü siyasi dəstək verilir, həm də fermerlərə hertərəfli maddi kömək göstərilir. Tütüncülük, pambıqçılıq, baramaçılıq və s. sahələri əhatə edən iqtisadi və kənd təsərrüfatı layihələrinin reallaşdırılması da özündə bu faktorları ehtiva etməkdədir.

Beləliklə, həyata keçirilən bu və ya digər islahatlar yeni şəraitdə ölkəmiz üçün böyük inkişaf perspektivləri vəd edir. Şübhə yoxdur ki, islahatların, başlanmış böyük işlərin nəticələri gələcək illərdə özünü göstərəcəkdir.

Rövşən NURƏDDİNOĞLU

Nazirlər Kabinetində Azərbaycan-Boliviya əlaqələrinin inkışafı məsələləri müzakirə olunub

Avqustun 18-də Azərbaycan Respublikasının Baş naziri Artur Rasi-zadə ölkəmizə rəsmi səfərə gəlmiş Boliviya Çoxmillətli Dövlətinin xarici işlər naziri Fernando Uanakuni Mamani ilə görüşüb. Nazirlər Kabinetinin mətbuat xidmətindən AZƏRTAC-a bildirlər ki, Boliviya dövlətinin belə yüksək səviyyəli nümayəndə heyətinin Azərbaycana ilk səfərinin ölkələrimiz arasında siyasi, iqtisadi və mədəni əlaqələrin inkışafına təkan verəcəyinə əminlik ifadə edən tərəflər qeyd ediblər ki, iqtisadiyyatın müxtəlif istiqamətləri üzrə müştərək fəaliyyət, habelə beynəlxalq müstəvidə əməkdaşlığın genişləndirilməsi xalqlarımızın mənafeyi baxımından faydalıdır.

Beynəlxalq və regional problemlərdən söhbət gərkən boliviyalı qonağa Ermənistan-Azərbaycan, Dağlıq Qarabağ münaqişə-



si barədə müfəssəl məlumat çatdıran Baş nazir Artur Rasi-zadə xüsusi olaraq vurğulayıb ki, Ermənistanın təcavüzkar və qeyri-konstruktiv siyasəti, habelə bəzi beynəlxalq qurumların məsələyə ikili standartlarla yanaşması nəticəsində hələlik problemin həlli yubadılır.

Boliviya Çoxmillətli Dövlətinin xarici işlər naziri Fernando Uanakuni Mamani Bakıya səfəri çərçivə-

sində keçirdiyi görüşlər və apardığı danışıqlar barədə Azərbaycanın Baş nazirinə ətraflı məlumat verərək, ölkəmizlə qarşılıqlı faydalı əlaqələrin inkışafı üçün bütün mövcud potensialdan səmərəli istifadə etmək əzmində olduqlarını nəzərə çatdırıb. Sonda qonaq səmimi görüşə görə minnətdarlığını bildirib. Görüşdə bir sıra digər məsələlər ətrafında da geniş fikir mübadiləsi olub.

XİN: Azərbaycan Barselonada törədilmiş terror aktlarını qəti şəkildə pisləyir

İspaniyanın Barselona şəhərində törədilmiş terror aktlarını qəti şəkildə pisləyirik. Terror hücumları nəticəsində həlak olanların ailələrinə dərin hüznə baş sağlığı verir və yaralananların tezliklə şəfa tapmasını diləyirik. AZƏRTAC xəbər verir ki, bu fikirlər Azərbaycan Xarici İşlər Nazirliyinin Barselonada törədilmiş terror aktları ilə bağlı açıqlamasında yer alıb. Açıqlamada deyilir ki, terrorizmdən əziyyət çəkən dövlət kimi Azərbaycan Respublikası terrorizmin bütün forma və təzahürlərini kəskin şəkildə qınayır. Barselonada törədilmiş terror hücumları ilə əlaqədar Azərbaycan Respublikasının Prezidenti İlham Əliyev İspaniya kralı VI Felipeyə başsağlığı məktubu ünvanlayıb. Xarici işlər naziri Elmar Məmmədov da İspaniyanın xarici işlər naziri Alfonso Maria Dastisə başsağlığı məktubu göndərib.

Azərbaycan Respublikasının İspaniya Krallığındakı səfirliyindən verilən məluma-



ta görə, Barselonada törədilmiş terror hücumlarında həlak olan və yaralananlar arasında bu vaxta qədər Azərbaycan vətəndaşlarının olması qeyd alınmayıb. Səfirliyimiz İspaniyanın müvafiq qurumları ilə təmasları davam etdirir. Terror hadisəsinin qurbanı olan bir neçə şəxs var ki, hələ onların şəxsiyyəti müəyyən olunmayıb. Əlavə məlumat olduğu təqdirdə KİV-ə və ictimaiyyətə xəbər veriləcək.

Moskvalı gənc müğənni Müslüm Maqomayevin xatirəsini yad etmək üçün Bakıya gələndə... böyük sənətkarın kostyumunu geyib

Əfsanəvi müğənni Müslüm Maqomayevin 75 illik yubileyi münasibətilə onun xatirəsini yad etmək üçün keçmiş Sovet İttifaqının müxtəlif guşələrindən Bakıya çoxsaylı qonaqlar gəlib. Müslüm Maqomayevin yaradıcılığının Kiyev, Minsk, Simferopol, Xabarovsk, Moskva və digər şəhərlərdən gəlmiş pərəstişkarları bu böyük sənətkarın dəfn edildiyi Fəxri Xiyabanda onun məzarı üzərinə tər çiçəklər qoyublar.

AZƏRTAC xəbər verir ki, M. Maqomayevin doğum günü münasibətilə keçirilən tədbirdə moskvalı Andrey Katkov adlı bir gənc də olub. Onun əynində böyük müğənninin stilinə uyğun qara kostyum vardı. M. Maqomayevin pərəstişkarı olduğunu bildiren Andreyin sözlərinə görə, sevimli artistin məzarını ziyarət etmək üçün hər il anası ilə bərabər Moskvadan Bakıya gəlir. Andrey iki yaşından bu böyük müğənni ilə tanış olub, çünki Andreyin anası Maqomayevin fotoqrafı idi. Oğlan hələ balaca ikən yaxşı vokal imkanlarına malik olması maestro Maqomayevin də diqqətini cəlb edib. Gənc müğənninin anası Yelena Katkova deyib: "Andrey balaca olanda M. Maqomayevin doğum günü münasibətilə təbrik edir və onun üçün "Sinyaya veçnost" mahnısını ifa edirdi. Ümumiyyətlə, onlar konsertlərdə tez-tez görüşürdülər".

Yelena Katkovanın sözlərinə görə, bir

dəfə M. Maqomayev 1980-ci illərdə hər il keçirilən "İlin mahnısı" konsertində geydiyi kostyumunu özündən xatirə kimi Andreyə hədiyyə edib. Ana və oğul Katkovlar deyiblər ki, Moskvaya qayıdandan sonra Andreyə müxtəlif konsert səhnələrində Müslüm Maqomayevin şərəfinə təşkil olunan konsertlərdə çıxış edəcək. Andrey deyib: "Məni tez-tez Moskvadakı Azərbaycan diasporunun tədbirlərinə, habelə Azərbaycan mədəniyyəti günləri çərçivəsində təşkil olunan konsertlərə dəvət edirlər. Deyə bilərəm ki, mən moskvalılar arasında Bakını təbliğ edirəm. Avqustun 24-də Moskvada M. Maqomayevin xatirəsinə həsr edilmiş konsert gözlənilir, həmin konsertdə mənim də çıxışım nəzərdə tutulur".

O daha sonra qeyd edib ki, avqustun 18-də Azərbaycan Dövlət Filarmoniyasının yanında bakılılar üçün çıxış edəcək, orada əlbəttə, böyük Maqomayevin repertuarından mahnılar ifa edəcək. Yelena və Andrey Katkovlar indiyə qədər heç yerdə nümayiş etdirilməmiş fotoşekilləri göstərərək, M. Maqomayev haqqında şəxsi xatirələrini bölüşüblər.



2020-ci ildə 42-ci Dünya Skaut Konfransı və 14-cü Dünya Skaut Gənclər Forumu Misirdə keçiriləcək

2020-ci ildə 42-ci Dünya Skaut Konfransı və 14-cü Dünya Skaut Gənclər Forumu Misirdə keçiriləcək. AZƏRTAC xəbər verir ki, bu barədə qərar avqustun 18-də 41-ci Dünya Skaut Konfransının sonuncu sessiyasında səsvermə nəticəsində qəbul olunub.



42-ci Dünya Skaut Konfransı və 14-cü Dünya Skaut Gənclər Forumunun keçirilməsinə digər namizəd ölkə isə Malayziya idi.

Qeyd edək ki, Dünya Skaut Hərəkatı Təşkilatı öz sıralarında 40 milyondan çox iştirakçını birləşdirir və əzi 224 ölkədə və regionda, öz cümlədən Azərbaycanda milli skaut qrupları şəbəkəsi vasitəsilə fəaliyyət göstərir. Təşkilata görə, skautinq 2023-cü ilə qədər lider maa-rifçi gənclər hərəkatına çevrilməli, fəal vətəndaş olmaq, öz cəmiyyətində və bütün dünyada baş verən müsbət dəyişikliklərdə iştirak etmək arzusunda olan 100 milyon gənci sıralarına cəlb etməlidir.



Gürcü rejissorun filmi "YARAT" da nümayiş etdiriləcək

Avqustun 22-də "YARAT" Müasir İncəsənət Mərkəzində Gürcüstan istehsalı olan rejissor Soso Bliadzenin ekranlaşdırdığı "Üç addım" filmi nümayiş ediləcək. AZƏRTAC xəbər verir ki, xronometraji 17 dəqiqə olan ekran əsəri gürcü dilində ingilis subtitrləri ilə təqdim olunacaq. Filmin qəhrəmanı 13 yaşlı Mariam, şəhərin kənarın-

da, atılmış köşkdə səfil atası ilə yaşayır. Güc-bəla ilə dolanan qəhrəmanlar, bazar da köhnə-kürüş şeylər satırlar və oğurluqdan da çəkinmirlər. Film "Sodrujestvo" Gənc Kinematografçıların Beynəlxalq Məktəbinin bütün münisflər (sənətkarlar və tənqidçilər) heyəti tərəfindən "Ən yaxşı film" kimi qəbul edilib.



19 avqust 2017-ci il

Şıxmahmud-Xəlilli-Naxçıvan şəhər avtomobil yolu istifadəyə verilib

Yaşayış məntəqələrində müasir yol infrastrukturunun yaradılması bu gün muxtar respublikada qarşıda duran əsas vəzifələrdəndir. Rayon mərkəzləri ilə dağ kəndlərini, eləcə də paytaxt Naxçıvan şəhəri ilə ətraf kəndləri birləşdirən avtomobil yolları əsaslı şəkildə yenidən qurulur. Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, avqustun 18-də Babək rayonunun Şıxmahmud və Xəlilli kəndlərini Naxçıvan şəhəri ilə birləşdirən avtomobil yolu əsaslı yenidənqurma işlərində sonra istifadəyə verilib.



Naxçıvan Muxtar Respublikası Ali Məclisinin Sədri Vasif Talibov açıqlığı bildirdi. Məlumat verilib ki, Babək rayonunun Şıxmahmud və Xəlilli kəndlərini Naxçıvan şəhərinin Xətai məhəlləsi ilə birləşdirən avtomobil yolunun uzunluğu 13,3 kilometrdir. Yolda yenidənqurma işləri aparılıb, yol yatağı genişləndirilib, asfalt örtük salınıb. Tikinti işləri həyata keçirilərkən 114 su keçidi qoyulub, yolun yaşayış məntəqələrindən keçən hissəsində 2 min 160 metr məsafədə beton kanal çəkilib. Həmçinin 1400 metr kənddaxili yollar da yenidən qurulub.

Babək rayonunun Şıxmahmud və Xəlilli kəndlərində içməli su və kanalizasiya şəbəkəsi qurulub

Azərbaycan Respublikasının Prezidenti cənab İlham Əliyev deyib: "Sosial dövlət o dövlətdir ki, sosial sahəyə, insan-

lara böyük diqqət göstərilir və siyasətinin mərkəzində vətəndaş dayanır. Müstəqil Azərbaycanda sosial dövlət anlayışı tam şəkildə təmin edilir".

Bu gün muxtar respublikada həyata keçirilən sosial islahatların əsasında insanların rahat yaşayışı dayanır. Bütün yaşayış məntəqələrində müasir infrastruktur yaradılır. Son illər şəhər və rayon mərkəzləri ilə yanaşı, kəndlərdə də içməli su və kanalizasiya sistemlərinin istifadəyə verilməsi ölkəmizdə insan amilinə verilən dəyərin daha bir ifadəsi kimi sakinlər tərəfindən yüksək qiymətləndirilir.

Bu sahədə görülən işlərin davamı olaraq avqustun 18-də Babək rayonunun Şıxmahmud və Xəlilli kəndlərində yeni içməli su və kanalizasiya şəbəkəsi istifadəyə verilib. Naxçıvan Muxtar Respublikası Ali Məclisinin Sədri Vasif Talibov bu münasibətlə keçirilən tədbirdə iştirak edib.

Naxçıvan Muxtar Respublikası Dövlət Meliorasiya və Su Təsərrüfatı Komitəsinin



sədri Əsgər Əsgərov məlumat verib ki, Şıxmahmud və Xəlilli kəndlərində içməli su və kanalizasiya şəbəkəsinin tikintisi "Su təchizatı və kanalizasiya investisiya Proqramı layihə-2" üzrə qənaət olunmuş vəsait hesabına həyata keçirilib. Tikinti işlərinə 2016-cı ilin yanvar ayında başlanıb. Layihəyə əsasən hər iki kənddə ümumilikdə 37,3 kilometr uzunluğunda müxtəlif diametrlə borularla içməli su xətti çəkilib, 1103 evə su verilərək saygac quraşdırılıb, 4 mindən artıq sakin fasiləsiz və keyfiyyətli içməli su ilə təmin olunub. Su şəbəkəsinin üzərində 7 yanğın hidrantı və 3 suboşaldıcı qoyulub. Şıxmahmud və Xəlilli kəndlərində müxtəlif diametrlə borularla 34,5 kilometr uzunluğunda kanalizasiya xətləri də çəkilib və bütün mənzillər şəbəkəyə qoşulub. Hər iki kəndin əkin sahələrinin suvarma su təminatı sahəsində də tədbirlər görülüb. Belə ki, Uzunoba su anbarından suqətirən 1800 metr uzunluğundakı kanal yenidən qurulub və betonla üzlənib.

Naxçıvan Muxtar Respublikası Ali Məclisinin Sədri Vasif Talibov sakinləri təbrik edərək deyib: Bu gün Şıxmahmud və Xəlilli kəndlərinin həyatında əlamətdar gündür. Çünki su həyat, yol abadlıq və rahatlıq, kanalizasiya sistemləri isə təmizlik və sağlamlıq deməkdir. Bütün bunlara Şıxmahmud və Xəlilli kəndlərində nail olunub. Naxçıvan şəhərində içməli su təchizatı və kanalizasiya layihəsi üzrə işlər keyfiyyətlə başa çatdırıldı. Həmin layihədən qənaət olunmuş vəsait hesabına Şıxmahmud və Xəlilli kəndlərində yeni içməli su və kanalizasiya şəbəkəsi quruldu. Aparılan abadlıq-quruculuq işlərindən sonra hər iki kənd şəhər tipli qəsəbəyə çevrilmişdir.

Ali Məclisin Sədri deyib: Yaşayış məntəqələrinin abadlaşması, müasir yolların çəkilməsi, su-kanalizasiya sistemlərinin qurulması və insanların rahat yaşayışının təmin olunması ölkəmizdə həyata keçirilən dövlət siyasətinin tərkib hissəsidir. Bütün bunlar o ölkələrdə həyata keçirilir ki, orada dövlət-xalq siyasəti, sabitlik və inkişaf olsun. Azərbaycanda dövlət-xalq siyasətinin əsası ümummilli liderimiz Heydər Əliyev tərəfindən qoyulmuş, dahi şəxsiyyətin ölkəmizə hər iki rəhbərliyi dövründə bu siyasət öz bəhrəsini vermişdir. Bu gün ölkə Prezidentinin Ulu Öndərin yoluna sədaqətinin nəticəsidir ki, dövlət proqramları qəbul edilərək icra olunur, yaşayış məntəqələrində kompleks quruculuq işləri aparılır, insanların rahat və firavan yaşayışı təmin olunur. Rahat yaşayış olan yerlərdə isə in-

sanlar qaçğılardan azad olub, öz vaxtlarını təsərrüfatlarının inkişafına sərf edirlər.


Ali Məclisin Sədri deyib: Yaşayış məntəqələrində quruculuq işlərinin aparılması, insanların rifahının təmin olunması bir məqsəddə - Azərbaycan dövlətinin daha da möhkəmlənməsinə və inkişafına xidmət edir. Azərbaycanın ən qiymətli sərvəti onun insanlarıdır. İnsanlara qaçğı isə bu gün dövlətimizin əsas vəzifəsidir. Yaşayış məntəqələrində insanların firavan yaşayışının təmin olunması, gənclərin hərtərəfli təhsil alması və peşə öyrənməsi üçün yaradılan şərait, yeni məktəb binalarının, peşə məktəblərinin istifadəyə verilməsi ölkəmizin gələcəyinə hesablanmış tədbirlərdir.

Ali Məclisin Sədri bundan sonra da yaradılan şəraitdən səmərəli istifadə olunacağına, tikilələrin, qurulanların qorunub saxlanacağına əminliyini bildirib, bu işlərdə əməyi olanlara təşəkkür edib, sakinlərə firavan həyat arzulayıb.

Şıxmahmud kənd sakinini Zahid Tağıyev minnətdarlıq edərək deyib: Şıxmahmud və Xəlilli kəndlərində son illər xeyli abadlıq-quruculuq işləri aparılıb, yeni sosial obyektlər tikilərək istifadəyə verilib. Övladlarımızın yaxşı təhsil alması, sakinlərinin sağlamlıqlarının qorunması sahəsində görülən işlər, idarəetmə orqanlarının müasir binalarda yerləşdirilməsi, xidmət sahələrinin istifadəyə verilməsi, elektrik, rabitə və qaz xətlərinin yenilənməsi, məşğulluğun və rahat yaşayış təmin olunması kəndləri müasir görkəmə qovuşdurub, məskunlaşma artdı. Bu işlərin davamı olaraq Şıxmahmud-Xəlilli-Naxçıvan şəhər avtomobil yolunun, içməli su və kanalizasiya sistemlərinin istifadəyə verilməsi isə sakinlərin daha böyük sevincinə səbəb olub. Hər iki kənddə sakinlərin əsas məşğulluq sahəsi kənd təsərrüfatıdır. İnsanlar əkinçiliklə məşğul olub, bol məhsul istehsal edirlər. Torpaqların su təminatının yaxşılaşdırılması məqsədilə Uzunoba su anbarından suqətirən kanalın yenidən qurulması sudan səmərəli istifadəyə və əkin sahələrinin daha da genişləndirilməsinə imkan verəcəkdir. Bütün bunlar bizi daha yaxşı işləməyə sövq edir. Yaradılan şəraitdən səmərəli istifadə edərək təsərrüfatlarımızı genişləndirəcək, ölkə iqtisadiyyatının inkişafına öz töhfəmizi verəcəyik. Ali Məclisin Sədri Şıxmahmud və Xəlilli kəndlərinin içməli su və kanalizasiya şəbəkəsinin istifadəyə verilməsini bildiren qurğunu işə saldı.

Azərbaycan Sərhəd Mühafizəsi 98-ci ildönümünü qürurla qeyd edir

Azərbaycan Sərhəd Mühafizəsinin hər bir xidməti uğurunun arxasında Azərbaycan Respublikasının Prezidenti, Silahlı Qüvvələrin Ali Baş Komandanı Cənab İlham Əliyevin ali diqqət və qayğısının, etibar və etimadının dayandığı vurğulanır



yiq bilməsi şəxsi heyət tərəfindən böyük ruh yüksəkliyi ilə qarşılıb.

Eyni zamanda, Azərbaycan Sərhəd Mühafizəsinin 98-ci ildönümü münasibətilə avqust ayının 18-də Dövlət Sərhəd Xidmətinin rəhbərliyi və şəxsi heyəti Fəxri Xiyabanda Ulu Öndər Heydər Əliyevin xatirəsini ehtiramla anıb, məzarı önünə gül dəstələri qoyublar.

Görkəmli oftalmoloq, akademik Zərifə xanım Əliyevanın da xatirəsi ehtiramla yad olunub.

DSX-nin rəhbərliyi və şəxsi heyəti Azərbaycanın müstəqilliyi və ərazi bütövlüyü uğrunda mübarizədə həlak olmuş cəsur Vətən övladlarının xatirəsini Şəhidlər Xiyabanında anaraq, "Əbədi məşəl" abidəsinin önünə ekil qoyublar.

Anma mərasimində Azərbaycanın

Dövlət Sərhəd Xidmətinin şəxsi heyəti Azərbaycan Sərhəd Mühafizəsinin 98-ci ildönümünü Azərbaycan dövlətçiliyinə xidmətdən irəli gələn qürur və fəxarət hisləri, xidmətdə qazanılmış yüksək nailiyyətlərlə qarşılayır. Belə ki, DSX-nin mətbuat mərkəzindən "SƏS" qəzetinə verilən məlumata görə, Azərbaycan Sərhəd Mühafizəsinin hər bir xidməti uğurunun arxasında Azərbaycan Respublikasının Prezidenti, Silahlı Qüvvələrin Ali Baş Komandanı Cənab İlham Əliyevin ali diqqət və qayğısının, etibar və etimadının dayandığı vurğulanır.

Məlumatda bildirilir ki, Azərbaycan Respublikası Prezidentinin yanvar ayının 13-də Dövlət Sərhəd Xidməti Sahil Mühafizəsinin Gəmi İnşası və Təmiri Mərkəzində tikintisi başa çatdırılan sərhəd gözetçi gəmisi ilə tanış olması, "Tufan" tipli yeni sərhəd gözetçi gəmisinin təməlini qoyması, Dövlət Sərhəd Xidmətinin tərkibində silahlı birləşmələrin yaradılması və xidməti



fəaliyyəti tənzimləyən normativ-hüquqi sənədlərinin təkmilləşdirilməsi barədə qərarlar verməsi, döyüş əməliyyatlarında və xidməti-döyüş fəaliyyətlərində fərqləndiklərinə görə sərhədçiləri orden və medallara, fəxri adlara la-

ilk sərhədçi milli qəhrəmanı Eldar Məmmədovun məzarı da ziyarət edilib.

RÖVŞƏN



Azərbaycan və Boliviya hökumətləri arasında Saziş imzalanıb

Azərbaycan Respublikasının xarici işlər naziri Elmar Məmmədov ölkəmizdə rəsmi səfərdə olan Boliviya Çoxmillətli Dövlətinin xarici işlər naziri Fernando Uanakuni Mamani ilə görüşüb. Xarici İşlər Nazirliyinin mətbuat xidmətindən AZƏRTAC-a bildiriblər ki, nazirlər Azərbaycan ilə Boliviya arasında dostluq əlaqələrinin və əməkdaşlığın genişləndirilməsi baxımından qarşılıqlı səfərlərin əhəmiyyətini qeyd ediblər. Bu xüsusda, Boliviyanın xarici işlər naziri Fernando Uanakuni Mamaninin Azərbaycana ilk rəsmi səfərinin önəmi vurğulanıb.

Söhbət zamanı nazirlər ikitərəfli münasibətlərin hazırkı səviyyəsini nəzərdən keçiriblər və enerji, iqtisadiyyat, ticarət, kənd təsərrüfatı, dağ-mədən sənayesi, təhsil və digər sahələrdə əməkdaşlıq üçün geniş imkanların olduğunu bildiriblər. Humanitar sahədə tələbə və elm adamlarının mübadiləsi xüsusilə qeyd edilib.

Nazirlər iki ölkə arasında beynəlxalq təşkilatlar çərçivəsində əməkdaşlığı təqdir edərək, BMT-nin iqtisadi və Sosial Şurasının 2017-2019-cu illərdə üzvlüyünə Azərbaycanın, BMT-nin İnsan Hüquqları Şurasının 2015-2017-ci illər üçün üzvlüyünə isə Boliviyanın namizədliyinin dəstəklənməsini bildirib və qarşılıqlı təşəkkür ifadə ediblər. Nazirlər, həmçinin iki ölkə arasında Qoşulmama Hərəkatı çərçivəsində məhsuldar əməkdaşlığın olduğunu xatırladıb, Azərbaycanın Qoşulmama Hərəkatı Dövlətlərinin dövlət və hökumət başçılarından XIII Sammitinə ev sahibliyi etməsi və 2019-2022-ci illərdə bu quruma sədrlik etməsinin Qoşulmama Hərəkatının xoşniyyətli məqsəd və məramlarının təşviqinə töhfə verəcəyinə əminlik ifadə ediblər.

Hər iki nazir Azərbaycanın və Boliviyanın bir-birinin siyasi müstəqilliyi, ərazi bütövlüyü və suverenliyinə qarşılıqlı hörmət və dəstəyi bir daha bəyan ediblər. Həmçinin dövlətlərin daxili işlərinə müdaxilənin yolverilməz olduğunu qeyd edib və aqressiv separatizm və terrorizmin bütün forma və təzahürlərini sərt şəkildə qınadıqlarını diqqətə çatdırıblar. Görüşdə, həmçinin nazirlər iki ölkə arasında müqavilə-hüquq bazasının genişləndirilməsinə dair fikir mübadiləsi aparıb, parlamentlərarası əməkdaşlığın təşviqinə dair razılığa gəliblər. Nazirlər "Azərbaycan Respublikası Hökuməti ilə Boliviya Çoxmillətli Dövlətinin Hökuməti arasında diplomatik və rəsmi/xidməti pasportlara malik şəxslərin viza tələbindən azad edilməsi haqqında Saziş"i imzalayıblar.

19 avqust 2017-ci il

Azərbaycanda kənd təsərrüfatının inkişafı üçün çox böyük işlər görülür

Prezident İlham Əliyev: "Azərbaycanda kənd təsərrüfatının, sahibkarlığın inkişafı üçün görülən işlər, inanmıram ki, hansısa başqa ölkədə görülsün"

Məlum olduğu kimi, avqustun əvvəllərində Prezident İlham Əliyevin Sədriyi ilə barama, tütün və fındıq istehsalının inkişafı məsələlərinə dair respublika müşavirəsi keçirildi. Bu müşavirə bundan əvvəlki tədbirlərin davamı olaraq Azərbaycanın, nəinki kənd təsərrüfatının, eləcə də, bütünlükdə iqtisadiyyatının hazırkı dövrü, xüsusən, yaxın perspektiv üçün inkişaf istiqamətlərini özündə ehtiva edən çox ciddi toplantı idi. Orada qaldırılan problemlər, hədəflənən məqsədlər mərkəzi və yerli icra orqanları üçün, sözün birbaşa mənasında, əsl fəaliyyət proqramıdır.

Prezident İlham Əliyev müşavirədə bildirdi ki, tütünçülük, baramaçılıq, fındıqçılıq bu bölgədə əsrlər boyu inkişaf etmişdir. "Bu sahələrin ölkəmizdə çox böyük və zəngin ənənələri vardır. Burada mövcud olan tor-

ramdan 244 tona, fındıq bağlarının sahəsi 32 min hektardan 55 min, pambıq əkinə sahələri 17 min hektardan 136 min hektara çatıb.

Bütün bunlardan da görünür ki, bu gün Azərbaycanın aqrar sektorunun qarşısında



Bir mühüm məqam da, ondan ibarətdir ki, Azərbaycan dövləti və hökuməti hər zaman kəndlinin yanında olub, imkan yarandıqca, onun bütün problemlərini həll etməyə çalışıb. Məhz bunun sayəsindədir ki, bu gün Azərbaycan kəndinin elektrik enerjisi, suvarma suyu, təbii qaz, kəndlinin işə toxum, texnika və maddi vəsait problemi, demək olar ki, yox dərəcəsindədir. Prezident İlham Əliyevin Qax müşavirəsində dediyi sözləri bu fikrin davamı kimi də qəbul etmək olar: "O ki qaldı kənd təsərrüfatının ümumi inkişafına, Azərbaycan dövləti, müntəzəm olaraq, bu sahəyə çox böyük vəsait ayırır, investisiyalar qoyulur. Bu gün reallaşan və növbəti illərdə həyata keçiriləcək infrastruktur layihələri də, o cümlədən, kənd təsərrüfatının inkişafına xidmət edir... Kənd təsərrüfatının inkişafı üçün çox böyük işlər görülür. Fermerlər bütün vergilərdən azaddırlar. Ölkəmizə, xüsusən, son illər ərzində ən müasir texnika alınıb gətirilir. Azərbaycan dövləti bu məqsədlər üçün yüz milyonlarla vəsait ayırır... Sahibkarlara 2 milyard manat səviyyəsində güzəştli şərtlərlə kreditlər verilir, onların da böyük əksəriyyəti fermerlərin işini yüngülləşdirmək üçün kəndlərə gedir... Azərbaycanda kənd təsərrüfatının, sahibkarlığın inkişafı üçün görülən işlər, inanmıram ki, hansısa başqa ölkədə görülsün".

"Səs" Analitik Qrupu

paq şəraiti, torpağın münbitliyi, iqlim, coğrafi vəziyyət, xarici bazarlara yaxın olmağımız və qədim İpək Yolu üzərində yerləşməyimiz - bütün bunlar bu sahələrin inkişafına təkan vermişdir".

Qeyd edək ki, ölkəmizdə kənd təsərrüfatının ayrı-ayrı sahələrinin inkişafı üzrə dövlət proqramları qəbul olunub. Bundan əvvəl üzümçülük və pambıqçılıqla bağlı dövlət proqramlarının qəbulu, taxılçılığın və heyvandarlığın inkişafı istiqamətində mühüm tədbirlərin görülməsi sübut edir ki, dövlət Prezidentin təmsalında qeyri-neft sektorunun vacib və aparıcı sahəsi kimi, bütünlükdə kənd təsərrüfatının inkişafında maraqlı və bu marağın təmin edilməsi üçün qərarında israrlıdır. Görülən tədbirlərin nəticəsidir ki, tək-cari ilin 6 ayı ərzində ölkə üzrə qeyri-neft məhsullarının ixracı 27, o cümlədən, kənd təsərrüfatı məhsullarının ixracı 40 faizdən çox artıb. Cəmi 2 ilə barama istehsalı 200 kiloq-

təkə ərzağa olan daxili tələbatı yerli istehsal hesabına ödəmək yox, həmçinin, ölkənin ixracatında kənd təsərrüfatı məhsullarının çəkisini artırmaq kimi ciddi vəzifə durur və çox diqqətçəkən haldır ki, həmin vəzifə ilbəlil daha uğurla icra olunur. Cəmi 10-15 il əvvəl əksər kənd təsərrüfatı, o cümlədən, ərzaq məhsullarını xaricdən alan Azərbaycan indi, nəinki bu anormal balans öz xeyrinə dəyişib, hətta o vaxt idxal etdiyi məhsulları özü ixrac etməyə başlayıb. Bu baxımdan, hazırda Azərbaycanın daxili istehlak bazarında heyvandarlıq və bitkiçilik məhsullarına olan tələbatın təxminən 80-100 faizinin yerli istehsal hesabına ödənilməsi təqdirləyici reallıqdır. Təqdirlənən reallıq həm də bizim məhsulların əksəriyyətinin keyfiyyətinin yüksək olmasıdır. İndi bizdə çox az alıcı tapılar ki, öz meyvə, tərəvəz, süd və ət məhsullarımızı qoyub, xaricdən gətirilənlərə üstünlük versin.



Kənd təsərrüfatının dirçəldilməsi iqtisadiyyatımızın inkişafı üçün vacib məsələdir

Son illər ölkəmizdə kənd təsərrüfatının dirçəldilməsi istiqamətində mühüm işlər görülür. Xüsusilə, Prezident İlham Əliyevin Sədrliyi ilə Nazirlər Kabinetinin 2017-ci ilin birinci yarısının sosial-iqtisadi yekunları və qarşıda duran vəzifələrə həsr olunmuş iclasında ölkəmizin sosial-iqtisadi mənzərəsi geniş şəkildə öz əksini tapdı. İclasda verilən məlumatlar göstərdi ki, qarşıda duran vəzifələr yerinə yetirilib. Bu gün Ümummilli Lider Heydər Əliyevin müəyyən etdiyi Azərbaycanın sosial-iqtisadi inkişaf strategiyası uğurla həyata keçirilir və yeni dövrün tələblərinə uyğun şəkildə inkişaf etdirilir.

Ulu Öndər Heydər Əliyev 1969-cu ildə Azərbaycanda rəhbərliyə gəldikdən sonra respublikada kənd təsərrüfatı əsl dirçəliş dövrünə qədəm qoydu. O zaman, bu sahədə SSRi tərkibində olan respublikalardan geri

qalan Azərbaycan, sürətlə inkişaf etməyə, keçmiş İttifaq miqyasında tanınmağa başladı. Əsas Ulu Öndər Heydər Əliyev tərəfindən o zamanlardan qoyulan kənd təsərrüfatının inkişaf strategiyası, sevindirici hal-

dır ki, bu gün Prezident İlham Əliyev tərəfindən də uğurla davam etdirilir.

Azərbaycan Prezidenti İlham Əliyev qarşıya belə məqsəd qoyub ki, Azərbaycan dünyanın ən inkişaf etmiş ölkələrin sırasına qoşulmalıdır və bu yöndə 2003-cü ildən məqsədyönlü siyasət həyata keçirilir. Bu, həm daxili, həm də xarici siyasətdə özünü göstərir. Azərbaycanın daxili siyasətində inkişaf şaxələndirilmiş iqtisadi strategiyaya əsaslanır. Cənab Prezidentin dediyi kimi, biz neft kapitalını insan kapitalına çevirməliyik, neft gəlirlərini qeyri-neft sektoruna yatırmaqla ölkənin bütün regionlarının inkişafını təmin etməliyik.

Diqqət edin: 2004-cü ildən başlayaraq, regionların sosial-iqtisadi inkişafı ilə bağlı dövlət proqramları icra olunur və hazırda bu proqramların üçüncü mərhələsi həyata keçirilir. Dövlət proqramlarında qarşıya qoyulan məqsədlərin hamısı, demək olar ki, icra olunur. Bu gün Azərbaycanın abadlaşmayan və sosial simasını dəyişməyən bölgəsi yoxdur. Biz daim yeni tikinti, sosial, mədəni və digər obyektlərin təməlinin qoyulmasının və ya açılışının şahidi oluruq.

Cənab Prezidentin iclasda vurğuladığı kimi, Azərbaycanda bütün sosial-iqtisadi məsələlər uğurla öz həllini tapır, ölkəmizdə təhlükəsizlik tədbirləri yüksək səviyyədədir. Azərbaycan bu bölgədə və dünyada sabitlik məkanı kimi tanınır. Əlbəttə ki, belə bir şəraitdə həm investisiyaların qoyuluşu üçün maraq göstərilir, eyni zamanda, xalqımız rahat yaşayır, əhalimizin rifah halı yaxşılaşır. Dövlət başçısı, onu da bildirib ki, ölkəmizdə sosial infrastruktur obyektlərinin tikintisi uğurla aparılıb. Belə ki, birinci altı ayda 26 tibb müəssisəsi tikilib və təmir edilib. İyrimidən çox modul tipli məktəb tikilib. İlin sonuna qədər onların sayı 100-ə çatmalıdır. Yeni sosial inf-



Sirvan Əbilov, Prezident təqaüdüçüsü

rastruktur məsələlərinin həlli daim diqqət mərkəzindədir.

Son illər aparılan məqsədyönlü siyasət nəticəsində kənd təsərrüfatında 2,2 faiz səviyyəsində artım baş verib. Kənd təsərrüfatının inkişafına dövlət dəstəyinin gücləndirilməsi, yeni çağırışlara uyğun strateji hədəflərin və insti-tusional dəyişikliklərin müəyyən-ləşdirilməsi adıçəkilən sahənin keyfiyyətə yeni mərhələyə keçməsinin təməlini qo-yub. Əhalinin ərzaq təhlükə-sizliyinin təmin edilməsi, aq-rar sahədə ixrac potensialının artırılması məqsədilə müasir aqroparklar və iri fermer təsərrüfatları təşkil edilib.

Bir məsələni, xüsusilə qeyd etmək lazımdır ki, ölkəmizdə kənd təsərrüfatı sahəsində, xüsusilə camışçılıq sahəsində mühüm inkişaf əldə etmək, yüksək nailiyyətlər qazanmaq olar. Camışçılıq bölgəmiz üçün münasib bir sahədir. Biləsuvar, Şəki və Masallı ki-

mi rayonlarda camışçılığı yüksəltmək olar. Bunun üçün böyük imkanlar var. Təkcə, onu qeyd edim ki, camış 9 ay çöldə yaşamaq imkanına malikdir. Həm də bir sıra xəstəliklərə qarşı dözümlü olmağa görə, bu heyvan növü kənd təsərrüfatında fərqli səciyyə daşıyır. Sözdə, yağı və digər məhsulları isə olduqca çox faydalıdır.

Eyni zamanda, cənub bölgəsində çayçılığı inkişaf etdirmək olduqca münbitdir. Bununla bağlı xüsusi proqram həyata keçirmək olduqca vacib olardı. Masallıda sovetlər dövründə 3500 hektara qədər çay plantasiyaları vardı. Təkcə, onu qeyd etsək yerinə düşər ki, çay biktisi 120 ilədək yaşayır. Cənub bölgəsində çayçılığın inkişafı üçün xüsusi proqram hazırlanarsa, bu, o bölgədəki insanların rifah halının daha da sürətlə yaxşılaşmasına gətirib çıxarardı.

Nazirlər Kabinetinin iclasında Prezident İlham Əliyev vurğulayıb ki, aqrar sahədə yeni aqroparkların yaradılması sürətlə gedir. Bu günə qədər dövlətin təşəbbüsü və maliyyə dəstəyi ilə 32 iri fermer təsərrüfatı yaradılıb. İndi 38 böyük aqropark yaradılır. Dövlət başçısının vurğuladığı kimi, tezliklə 38 aqroparkın yaradılması bizim ixrac potensialımızı böyük dərəcədə artıracaq. Ölkə rəhbəri qeyd edib ki, qeyri-neft sektoru məhsullarının ixracı 27 faiz artıb. Bu məhsullar sırasında kənd təsərrüfatı məhsulları da üstünlük təşkil edir. Amma vəzifəmiz bununla bitmir. Çünki qarşıya vəzifələr qoyulub ki, bu sahədə daha böyük nəticələr əldə olunsun.

İclasda Prezident İlham Əliyev pambıqçılıq, taxılçılıq, baramaçılıq, tütünçülük, üzümçülük, fındıqçılıq, zeytunçuluq və digər ixrac potensialı yüksək olan məhsulların istehsalının daha da artırılması ilə bağlı müvafiq tövsiyə və tapşırıqlarını verdi. Əminəm ki, yaxın gələcəkdə bu istiqamətdə əhəmiyyətli dərəcədə yüksək nəticələr əldə olunacaq, bölgələrimizdə kənd təsərrüfatı daha da inkişaf edəcək. Kənd təsərrüfatının inkişafı isə, bütün iqtisadiyyatın dinamik inkişafı üçün mühüm təkdir.

Ermənistan ordusundakı qətlər və intiharlar cəmiyyətin narazılığını artırıb

Ermənistan mətbuatı Şirak vilayətinin Hatsik kəndində 19 yaşlı əsgər Abas Sloyanın intiharı ilə bağlı xəbər yayıb. Məlumatla görə, Armavir şəhərində xidmət keçən əsgər yoldaşları tərəfindən fiziki zorakılıq və təhqirlərə məruz qalıb. Buna dözməyərək kazarmadan qaçan Sloyan əmisinin evində asılı vəziyyətdə tapılıb. AZƏRTAC xəbər verir ki, eyni hal Nubaraşen hərbi hissəsində də qeydə alınıb. Vardan Melkonyan adlı əsgər intihar edib. Yaxınları isə onun öldürüldüyünü iddia edirlər. Bununla bağlı artıq Helsinki Vətəndaş Assambleyasına da müraciət olunub.



İşğalçı ölkənin ordusundakı qətlərin və intiharların artması cəmiyyətdə kəskin narazılığa səbəb olub. Müdafiə Nazirliyinin və hökumət binasının qarşısına toplaşan vətəndaşlar övladlarının qatiline çevrilmiş hökumətin istefasını tələb edirlər. Etirazçılardan biri deyir ki, oğlu xidmətdə olduğu hərbi hissədə yüksək rütbəli zabit tərəfindən öldürülüb. Həmin şəxs Serj Sarkisyanın yaxın qohumu olduğundan cinayətkar cəzasız qalıb. Vətəndaşlar bildirirlər ki, oğulları hakim rejimin qurbanlarıdır. Onların övladları hərbi xidmətdən ya əlil kimi qayıdılar, ya qətlə yetirirlər, ya da intihar edirlər. Bu cür hallara son qoyulmasını istəyən valideynlər cəmiyyətə çağırış ediblər. Onlar tövsiyə edirlər ki, hər kəs oğullarını Ermənistan ordusundan yayındırsın. Əsasən də gəncləri Qarabağa göndərməkdən çəkinməyə səsləyiblər. "Qarabağ bizim torpağımız deyil, uşaqlarımızı rejimin qurbanına çevirməyin", - deyər valideynlər bildiriblər. Onlar qeyd ediblər ki, cəbhədə vəziyyət daha acınacaqdır. Hərbi hissələrdə sosial şərait bərabər vəziyyətdədir. Yemək keyfiyyətsizdir. Hətta zabıt ailələri dözülməz şəraitdə yaşayırlar. Hərbi hissədə intizamsızlıq hökm sürür. Belə vəziyyətdə övladlarının sağ qayıtması ailələr üçün böyük bir möcüzə olar.

Skaut Raxşan Pereyra: Bakı konfransı yüksək səviyyəli təşkilatçılığı ilə fərqlənir

Bakıda keçirilən 41-ci Dünya Skaut Konfransının belə yüksək səviyyədə təşkilinə görə Azərbaycan hökumətinə təşəkkür edirəm. Buradakı insanlar çox qonaqpərvər olmaqla yanaşı, həm də mehribandırlar. Bu sözləri AZƏRTAC-a müsahibəsində konfransın Şri-Lankadan olan iştirakçı Raxşan Pereyra deyib.



"Azərbaycanın mədəniyyətini, mətbəxinə çox bəyəndim. Mətbəxiniz də musiqiniz kimi zəngindir. Yaradılan bütün şəraitdən razı qaldım. Azərbaycan hökuməti bu tədbirin təşkil olunmasına böyük dəstək göstərib. Başqa ölkələrdə keçirilən konfranslarla müqayisədə Bakıdakı konfrans daha yüksək səviyyədə təşkil olunub. Özümüzü çox rahat hiss edirik. Şəhərin quruluşu, möhtəşəm binalar, paytaxtınızın gözəlliyi və qonaqpərvər insanlar məni yenidən Azərbaycana qayıtmağa həvəsləndirir. Bir sözlə, Azərbaycandan xoş təəssüratlarla qayıdacağam", - deyər Raxşan Pereyra bildirib.

Qreq Turpi: "Dünya Skaut Komitəsinə məhz Bakıda sədr seçildiyim üçün qürur duyuram"

Bakıda keçirilən Dünya Skaut Konfransı skautinq tarixində ən genişmiqyaslı tədbirdir. Dünya Skaut Komitəsinə məhz Bakıda sədr seçildiyim üçün qürur duyuram. Çox həyəcanlıyam. Gələcək üç il ərzində təşkilatın və skautların məsuliyyətini daşıyacağam, bunu fərəh hissi ilə deyirəm.

Dünya Skaut Komitəsinə yeni sədr seçilmiş britaniyalı Qreq Turpi təəssüratlarını AZƏRTAC-ın müxbiri ilə bölüşərək belə deyib. Qreq Turpi Bakı konfransının işindən çox razı qaldığını, burada səmərəli müzakirələr aparıldığını, vacib qərarlar qəbul edildiyini söyləyib. "Bu, çox maraqlı səyahət oldu. Dünyanın müxtəlif ölkələrindən gəlmiş skautlar yeni dostlar qazandırlar, qiymətli təcrübə əldə etdilər. Burada çox önəmli qərarlar qəbul olundu. İnanıram ki, bu konfrans Dünya Skaut Hərəkatının inkişafına böyük töhfə verəcək. Azərbaycan Skaut Assosiasiyasının işini isə xüsusi vurğulamaq istəyirəm", - deyər yeni sədr bildirib. Qreq Turpi deyib ki, axşam saatlarında Bakı bulvarında bir neçə dəfə yürüş edib, paytaxtın gecə görüntüsü onda xüsusi olaraq təəssürat yaradıb. "Bakı çox səliqəli, abad və gözəl şəhərdir. Buranı çox bəyəndim. Azərbaycanda skautinqin inkişafı edib sıralarını daha da genişləndirəcəyinə inanıram", - deyər sədr vurğulayıb.

Kristos Papageorgiou: Skautların Bakı konfransı çox məhsuldar keçdi

Bakıda keçirilən 41-ci Dünya Skaut Konfransı zamanı "Bürünc canavar mükafatı"na layiq görülənlərdən biri də 65 ildən çoxdur skaut hərəkatının üzvü olan yunanıstanlı Kristos Papageorgiou idi. O, həm də Beynəlxalq Xristian Ortodoks Skautlar Assosiasiyasının baş katibidir. Təəssüratlarını AZƏRTAC-ın müxbiri ilə bölüşən qonaq Bakıda keçirilən konfransda belə bir mükafat almaqdan çox xoşbəxt olduğunu bildirib.

Kristos Papageorgiou skautların Bakı konfransının mükəmməl təşkil edildiyini, çox məhsuldar keçdiyini bildirib. Konfransın keçirildiyi məkanın möhtəşəm olduğunu deyər qonaq bu tədbirin Dünya Skaut Hərəkatının inkişafına öz töhfəsini verəcəyinə inandığını deyib.

Vətənin başlanğıc nöqtəsi - müqəddəs sərhədlərimiz

Haradan başlayır Vətən? Heç fikirləşmədən "Vətən sərhəddən başlayır", -deyər hər bir kəs...Bu ifadə, həqiqətən də, hər birimizi onun ətrafında düşünməyə, yaxşı mənada, vadar edir. Ona görə ki, Vətənin hər bir bucağı, hər bir guşəsi müqəddəslik rəmzidir. Bu rəmzi isə qorumaq, onun uğrunda canımızdan belə keçmək bizlərin vətəndaşlıq borcudur. Elə buna görə də, Vətənin başlanğıc nöqtəsi, məhz müqəddəs sərhədlərimizdir və sərhədlərin toxunulmazlığı Vətənin toxunulmazlığı deməkdir.

"Bayraq, gerb və himn kimi, Azərbaycanın sərhədləri lazımi səviyyədə qorunur"

Hər bir dövlətin əsas atributlarından biri sayılan sərhədlər həm "vətənin başlanğıcı", həm də son hüdududur.

Azərbaycan Respublikasının Prezidenti, Ali Baş Komandan İlham Əliyev müstəqil dövlətin əsas dayağının onun silahlı qüvvələrində olduğunu daim vurğulayır. "Sərhəd hər bir dövlətin rəmzidir. Bayraq, gerb və

"Sərhəd hər bir müstəqil dövlət üçün çox əzizdir, vacib bir sahədir və təbiidir ki, sərhədin qorunmasında xidmət göstərən hər kəs xalqımızın, millətimizin hörmət və ehtiramına layiqdir"

Ümummilli Lider Heydər Əliyev



həd Qoşunlarının fəaliyyətini təmin edən hərbi hissələr, elmi-tədqiqat hissələrini özündə cəmləşdirən sərhəd qoşunlarımız yarandığı vaxtdan etibarən ölkəmizin rifahı uğrunda əzmlə hərbi xidmətlərini göstərmişdirlər. Əlbəttə ki, Sərhəd Qoşunlarının əsgərindən tutmuş zabit heyətinədək hər bir Azərbaycan övladı burada xidmət keçməkdən yalnız fərəh və qürur hissi duyurlar. Öz canları, qanları bahasına olsa belə, bu müqəddəslik rəmzini toxunulmaz saxlayan sərhədçilərimiz arasında şəhidlik zirvəsinə ucalan igidlərimiz də az deyil. Onlardan bir çoxu milli qəhrəman adını alaraq tariximizə silinməz izlər qoyublar".

2002-ci ildə Dövlət Sərhəd Xidmətinin yaradılması ilə Azərbaycan sərhədçilərinin fəaliyyəti müasir dövrümüzün yeni mərhələsinə qədəm qoydu

Ulu Öndər Heydər Əliyev 2000-ci ildə 18 avqust tarixini sərhədçilərin peşə bayramı kimi rəsmiləşdirmişdir. 2002-ci ildə Dövlət Sərhəd Xidmətinin yaradılması ilə Azərbaycan sərhədçilərinin fəaliyyəti müasir dövrümüzün yeni mərhələsinə qədəm qoydu. Bu gün Onun həmin istiqamətdə qurduğu işlər layiqli davamçısı, Azərbaycan Respublikasının Prezidenti İlham Əliyev tərəfindən uğurla reallaşdırılmaqdadır. Artıq hər birimiz, əminliklə deyirik ki, bizim Prezi-

himn kimi. Azərbaycanın sərhədləri lazımi səviyyədə qorunur" deyən Ali Baş Komandan

onu da bildirir ki, istər suda, istər quruda, istərsə də səmada Ana Vətənin keşiyini çəkən sərhəd qoşunlarımızın igid əsgər-

ləri ordumuzun ən elit seçmələrindədirlər desək, heç də yanılmırıq. Hərbi aviasiya, hərbi dəniz hissələri, sərhəd dəstələri, Sərhəd

Vətənin başlanğıc nöqtəsi - müqəddəs sərhədlərimiz



dent, bizim Ali Baş Komandan dövlətimizə, millətimizə bağlı rəhbərdir.

Söz yox ki, Dövlət Sərhəd Xidmətinin fəaliyyəti barədə nəticəyə gələrkən, hərbi qurumun rəisi, general-polkovnik Elçin Quliyevin xidmətləri təqdirəlayiqdir. General-polkovnik Elçin Quliyevin öz çıxışlarının birində vurğulayıb ki, əldə edilən hər bir nailiyyətin arxasında Ulu Öndər Heydər Əliyev tərəfindən müəyyən edilmiş mütərəqqi siyasət və bu siyasəti uğurla davam etdirən İlham Əliyev faktoru dayanır: "Azərbaycan sərhədlərinin mühafizəsi işində əldə etdiyimiz bütün nailiyyətlər Ulu Öndər Heydər Əliyevin adıyla bağlıdır. Biz sərhədçilər bu hissələri daima qəlbimizdə yaşadıyıq və bu gün hər bir AZƏRBAYCAN sərhədçisi - əsgərindən generalınadək özünü xoşbəxt sanır ki, onların xidmətinə Dahi Lider Heydər Əliyev qiymət vermişdir. Bu gün bu siyasəti ölkə Prezidenti, Ali Baş Komandan Cənab İlham Əliyev davam etdirir və sərhədçilərin fəaliyyətini, əldə edilən müvəffəqiyyətləri və uğurları daim yüksək qiymətləndirir".

Təbii ki, əldə olunan uğurlar davam edəcək. Çünki ölkə Prezidenti, Ali Baş Komandan İlham Əliyev tərəfindən göstərilən qayğı nəticəsində, DSX-nin maddi-texniki bazası güclənir və Azərbaycan sərhəd mühafizəsində istifadə olunan yeni texnologiyaların tətbiqi, sərhəd mühafizəsinin daha



da yüksək səviyyədə təşkilinə şərait yaradır. Son illərdə sərhəd mühafizəsində böyük quruculuq işləri həyata keçirilib. Çoxsaylı sərhəd infrastrukturunu yaradılıb, texniki imkanlar artıb. Keçirilən genişmiqyaslı taktiki təlimlər sərhədçilərin peşəkarlıq səviyyəsinin artmasında xüsusi əhəmiyyət kəsb edir. Beynəlxalq standartlara cavab verən

Sərhədçi İdman Olimpiya Mərkəzinin istifadəyə verilməsi, məhz ölkə rəhbərinin sərhədçilərimizə olan diqqətinin nümunəsidir.

O da sirr deyil ki, tarix boyu geniş sərhədlərə sahib olan Vətənimiz dəfələrlə yadelli düşmənlərin təcavüzünə məruz qalıb. Azərbaycan ərazisinin 20 faizinin işğal olunması, cənnət Qarabağımızın erməni

terrorçuları tərəfindən işğalı nəticəsində, bir milyondan çox məcburi köçkün doğma yurd-yuvalarından didərgin düşmüşdür. Vətənimizin müdafiəsində verdiyimiz şəhidlərimizin ruhu bizləri qisasla çağırır. Artıq tam əminliklə deyə bilərik ki, o gün uzaqda deyil! Güclü ordumuz Ali Baş Komandanımız İlham Əliyevin əmrinə hər an hazırdır. Dövlət Sərhəd Xidmətinin müasir hərbi texnikası düşməni yerlə yeksan etməyə qadirdir. Bu güc hər bir azərbaycanlının qürur hissinə çevrilib.

Onu da deyək ki, DSX tərəfindən ənənəyə çevrilən və yaradılmasının ildönümünə həsr olunan yaradıcılıq müsabiqələri cəmiyyətdə hərbi-vətənpərvərlik ruhunun güclənməsinə zəmin yaradır. Belə müsabiqələrdə gənclər daha çox iştirak edirlər və onlar vətənə və torpağa olan bağlılıqlarını göstərmək imkanı əldə edirlər.

Hər bir vətənpərvər insan, fəxr edir ki, Azərbaycan kimi müasir və güclü dövlətin vətəndaşıdır. İstər quruda, istər sahilə, istərsə də səmada Azərbaycanın təhlükəsizliyini təmin edən, dövlətimizi və millətimizi qoruyan şərəfli əsgərlərimiz, dəyərli sərhədçilərimiz, biz sizinlə hər zaman fəxr etmişik və bundan sonra da qürur duyacağıq.

RƏFİQƏ KAMALQIZI

19 avqust 2017-ci il

İnternet saytlarının rəhbərlərinə xəbərdarlıq edilib

Azərbaycan Respublikasının Baş Prokurorluğunda aparılmış araşdırmalarla müəyyən edilib ki, son günlər bəzi kütləvi informasiya vasitələrində, o cümlədən "Aztoday.az", "Infoaz.org" və "Xural.com" internet saytlarında müxtəlif başlıqlar altında dərc edilmiş məqalələrdə sensasiya naminə, həqiqətə uyğun olmayan, ictimai rəyi çəşdirmə məqsədi güdən yalan və qərəzli məlumatlar yayılıb.

Baş Prokurorluğun mətbuat xidmətindən AZƏRTAC-a verilən məlumata görə, bununla əlaqədar həmin saytların baş redaktorları baş prokurorun birinci müavini Rüstəm Usubov tərəfindən qəbul edilərək,

"Prokurorluq haqqında" Qanunun tələblərinə müvafiq olaraq rəhbərləri olduqları internet saytlarında sensasiya naminə, qərəzli informasiyaların yayılmasına son qoyulması tələb edilməklə, gələcəkdə bu xarakterli məlumatların yayılmasını davam etdirəcəkləri təqdirdə barələrində cinayət məsuliyyəti də daxil olmaqla, qanunvericilikdə nəzərdə tutulmuş daha ciddi tədbirlər görülməklərinə dair rəsmi xəbərdarlıq ediliblər.



rakterli məlumatların yayılmasını davam etdirəcəkləri təqdirdə barələrində cinayət məsuliyyəti də daxil olmaqla, qanunvericilikdə nəzərdə tutulmuş daha ciddi tədbirlər görülməklərinə dair rəsmi xəbərdarlıq ediliblər.



YENƏ DƏ "NARAHATDIRLAR"...

RƏFIQƏ

Biz deyəndə ki, dağıdıcı müxalifətin ermənilərdən fərqi yoxdur, bizi qınayırlar. Baxın, bu gün ermənilər öz doğma torpaqlarımızdan elə yenə də öz doğma torpaqlarımızı vururlar, bizim cəsur ərənlərimiz də ermənilərin başlarına od ələyirlər. Elə dərhal Qərb ölkələri və təşkilatları bundan "narahat" olduqlarını yekə-yekə bəyanatlarında səsləndirirlər. Bunun ardınca ermənilərə qucaq açaraq, onlara nökrçilik edən radikal müxalifətin erməniləşmiş ünsürləri elə həmin ermənilərə millidövlətçilik maraqlarımızı satırlar, dövlətə xəyanət edirlər, nəticədə, tutulub haqq etdikləri dərəcəyə basılırlar. Əcəba, bu "narahat" olmaq nəmənə məsələdir ki, bunlar bircə dəfə də həmin narahatçılıqlarını bizim xeyrimizə səsləndirmirdilər?

Son illər Ermənistan silahlı qüvvələrinin Azərbaycanın cəbhəboyu kəndlərində azyaşlı uşaqları amansızcasına qətlə yetirmələri adı halda çevrilib. Dünyanın aparıcı kütləvi informasiya vasitələri və nüfuzlu beynəlxalq qurumları bu vəhşiliyə öz etirazlarını bildirdikləri halda, erməniləşmiş radikal müxalifət buna narahatçılıq keçirmədi. Çünki radikal müxalifət üçün hər şey puldur, qrantlardır. Baxın, indi də ölkədə keçiriləcək prezident seçkilərində müxalifət düşərgəsində olan partiya sədrleri öz uğursuzluqlarını artıq yaxşı bilir.

Dövlətimizin maraqlarını xaincəsinə satan bu iki ünsürdən "yaxşısını" tapa bilməyəcəklər

Bu gün müxalifətçilərin "satılmış", "xaricdən ianə alan", "ünsür", "rəzil" kimi ittiham olunmalarına səbəb də, məhz onlara doğru yönəlmiş haqlı ittihamlardır. Bu zaman sual olunur ki, əgər ənənəvi müxalifət "liderləri", həqiqətən də, satılmış, xaricdən ianə alan, ünsür və rəzil deyilsə, nəyə görə bu ittihamlardan sonra təşviş keçirirlər? Qorxmurlarsa, çəkinmirlərsə (əlbəttə ki, xalqdan-R.H.) hansı səbəbdən mətbuatlarında özlərini hər vaxtla təmizə çıxarmağa səy göstərirlər? Bu sualın da cavabı bellidir. Cavab budur ki, onlar faş olacaqlarını, daha kəskin qaydada ifşa ediləcəklərini və keçirmək istedikləri mitinqin baş tutmayacağını əvvəlcədən anlayırlar. Ona görə də, indi başlayıblar ucundan tutub ucuzluğa getməyə ki, bəs qoymayın, bizi "əzirlər", "pozurlar", "ünsür" adlandırılırlar və s. Bu yerdə adama deyirlər ki, a bala, od olmasa, tüstü çıxmaz və ya soğan yeməmişsə, için niyə göynəyir! Çünki bu gün Azərbaycanın millimaraqlarını satan əli kərimlər, taleh bağırzadələr, leyli və arif yunuslar, xədicə ismayıllar, isa qəmbərlər... ermənipərəst dairələr bundan möhkəm narahat olublar. Ona görə ki, dövlətimizin maraqlarını xaincəsinə satan bu ünsürlərdən "yaxşısını" tapa bilməyəcəklər.

Beləliklə, erməniləşmiş radikal müxalifətçilər hələ mitinq keçirsinlər, prezident seçkiləri gəlsin, bu seçkilərdə iştirak etmək hüququ qazansınlar, sonra "bərəkallah" deyib narahat olsunlar. Çünki bu "narahat" olma ifadələri normal düşüncəli cəmiyyəti də yamanca bezdirib. Hətta o qədər bezdirib ki, cəmiyyət də belə "narahat" olmalardan ciddi şəkildə narahat olmağa başlayıb. Bu narahatçılıq isə prezident seçkilərinə qədər radikal müxalifəti sonda ya qəbrə, ya da ki...

Özbəkistan qəzeti Azərbaycan haqqında yazır

Daşkənddə özbək dilində nəşr edilən "Daraqçi" qəzetində Azərbaycanla bağlı məqalə dərc olunub. Qəzetin baş redaktoru, tanınmış jurnalist və tərcüməçi, Azərbaycan ədəbiyyatının yaxın dostu Rüstəm Cabbarovun yazdığı məqalədə ulu öndər Heydər Əliyevin, Azərbaycan Prezidenti İlham Əliyevin rəhbərliyi ilə ölkəmizdə həyata keçirilən iqtisadi islahatlar haqqında məlumat verilir. Məqalədə, həmçinin Azərbaycan mədəniyyəti, tarixi, eləcə də İçərişəhər, qədim Gəncə və Bərdə şəhərləri, Qobustan, Ateşgah haqqında söhbət açılır.

Müəllif İçərişəhərlə Özbəkistanın qədim Xivə şəhərindəki İçan Kalanı müqayisə edir. Bildirilir ki, qədimdə hər iki məkan eyni məqsədə xidmət edib, hazırda həm İçərişəhərdə, həm də İçan Kalada insanlar yaşayır. Vurğulanır ki, müasir Bakı Şərqi və Qərbi mədəniyyətini, memarlıq üslubunu özündə cəmləşdirən bir meqapolisdir. Məqalə qəzetin saytında da yerləşdirilib.



"...Якшанба куни Бокунга чиддик. Шаҳарини рус ва муслиман қисмидаги дўконлар, катта қорхона ва мағазалари, матбуалари татамман очук, чунки, муслимлар жумга куни дўкон ва қорхоналарини беркитиб, иди қилар эканларим. Бул жай ибрат ва тақсидур. Бокунги кўрғонимга үн беш сана бўлур. Ондан бери хийла юсуьат топиб, имаратлари беш-алти табақаларга юксалибдур. Денгиз канарида янги беш табақалик катта бир имарта бар экан..."

Xatırladıraq ki, Daşkənddəki Heydər Əliyev adına Azərbaycan Mədəniyyət Mərkəzi (AMM) tərəfindən Azərbaycan

Milli Məclisinin deputatı Qənirə Paşayevanın təşəbbüsü ilə özbək jurnalistləri və yazarlar üçün "Azərbaycan-Özbəkistan qardaşlıq körpüsü" adlı layihə həyata keçirilir. Layihə çərçivəsində iyulun 17-dən 24-dək Özbəkistanın jurnalist və yazarlarının Azərbaycana mediaturu təşkil olunub. Onlar artıq təəssüratlarını mətbuatda bölüşürlər. Layihəyə ölkəmizin Mədəniyyət və Turizm Nazirliyi, Özbəkistandakı səfirliyimiz, Azərbaycandakı Beynəlxalq Avrasiya Mətbuat Fondu və Mətbuat Şurası dəstək göstərib.

Naxçıvanda heyvandarlığın inkişafı diqqət mərkəzindədir

Muxtar respublikada kənd təsərrüfatının, eləcə də onun aparıcı sahələrindən olan heyvandarlığın inkişafı daim diqqət mərkəzində saxlanılır. Bu istiqamətdə ardıcıl işlər görülür, mövcud mal-qaranın cins tərkibinin yaxşılaşdırılmasında, məhsuldarlığın yüksəldilməsində sünə mayalandırmanın tətbiqi son illərdə müsbət nəticələrin əldə edilməsinə səbəb olur.

Naxçıvan Muxtar Respublikası Dövlət Baytarlıq Xidmətindən AZƏRTAC-a bildi-

rilir ki, həyata keçirilən tədbirlər cari ilin birinci yarımilində də uğurla davam etdirilib. Hazırda muxtar respublikada 23 sünə mayalandırma məntəqəsi fəaliyyət göstərir. Bu il iyulun 1-i tarixinə olan məlumata görə, muxtar respublikada 5 min 615 baş iribuynuzlu mal-qarada sünə mayalandırma tətbiqi olunub, 3 min 807 baş bala alınıb. Qeyd edək ki, muxtar respublikada heyvandarlıqla məşğul olan təsərrüfat subyektlərinə göstərilən dövlət



dəstəyi nəticəsində son illərdə bu sahədə xeyli müsbət nəticələr əldə olunub. 2000-ci illə müqayisədə 2017-ci ilin ötən dövründə regionda iribuynuzlu mal-qaranın və xırdabuynuzlu heyvanların sayı 2 dəfəyədək artıb.

Muxtar respublikanın 50-dək yaşayış məntəqəsində sakinlərə səyyar xidmət göstərilib

Naxçıvan Muxtar Respublikasının Daşınmaz Əmlak və Torpaq Məsələləri üzrə Dövlət Komitəsi tərəfindən Şərur rayonunun Oğlanqala kəndində sakinlərə səyyar qaydada daşınmaz əmlakın mülkiyyət hüquqlarının dövlət qeydiyyatı və digər xidmətlər göstərilib. Daşınmaz Əmlak və

Torpaq Məsələləri üzrə Dövlət Komitəsinin AZƏRTAC-a bildirilib ki, yaşayış məntəqələrində səyyar xidmətin göstərilməsi barədə əvvəlcədən elanlar vurulub və sakinlər arasında müvafiq maarifləndirmə işləri aparılıb. Qeyd edək ki, bu ilin birinci yarımili ərzində Naxçıvan Muxtar

Respublikasının Daşınmaz Əmlak və Torpaq Məsələləri üzrə Dövlət Komitəsi tərəfindən muxtar respublikanın 46 yaşayış məntəqəsində vətəndaşlara səyyar xidmət göstərilib. Xidmət zamanı 404 müraciət qəbul edilərək müvafiq qaydada baxılıb.

Sahibkarlıq fəaliyyətindən gəlir əldə edən müharibə veteranına güzəşt verilmir

Vergilər Məcəlləsində müharibə veteranı olan fiziki şəxs üçün hansı hallarda vergi güzəşti nəzərdə tutulub? Vergilər Nazirliyinin Media və Kommunikasiya Mərkəzindən AZƏRTAC-ın sualına cavab olaraq bildirilib ki, Vergi Məcəlləsinin müddəalarına əsasən, muzzla işləyən və qanunvericiliklə müəyyən edilmiş qaydada müharibə veteranı adı almış fiziki şəxsin əmək kitabçasının olduğu əsas iş yerində güzəşt hüququ verən sənədlərdən (müharibə veteranı vəsiqəsi, müvafiq dövlət orqanlarının arayışları) biri təqdim edildiyi halda 400 manat və aylıq gəliri 2500 manatadək olduqda ölkə üzrə yaşayış minimumunun 1 misli, yəni 155 manat çıxılır, yerdə qalan məbləğdən 14 faiz



dərəcə ilə vergi tutulur. Sahibkarlıq fəaliyyətindən gəlir əldə edən müharibə veteranına güzəştin verilməsi Ver-

gi Məcəlləsində nəzərdə tutulmayıb.

Bundan başqa, binaların icarəyə, kirayəyə verildiyi, habelə sahibkarlıq və ya kommersiya fəaliyyəti ilə məşğul olmaq üçün istifadə edildiyi hallar istisna olmaqla, qanunvericiliklə müəyyən edilmiş qaydada müharibə veteranı adı almış şəxslərin binalara görə ödəməli olduqları əmlak vergisinin məbləği 30 manat, mülkiyyətində olan torpaqlara görə torpaq vergisinin məbləği isə 10 manat azaldılır. Eyni zamanda, vergi qanunvericiliyinə uyğun olaraq bələdiyyələr öz ərazilərində vergiödəyicilərinin ayrı-ayrı kateqoriyalarını yerli vergilərdən tam və ya qismən azad etmək, vergi dərəcəsini azaltmaq barədə qərar qəbul edə bilərlər.

Azərbaycan sahibkarları "Moldova Biznes Həftəsi 2017"yə dəvət olunurlar



Sahibkarlar oktyabrın 3-6-da Moldovanın paytaxtı Kişineu şəhərində ölkənin ən əlamətdar iqtisadi hadisəsi - işgüzar mühit, sərmayə və ixracın təşviqinə həsr olunmuş IV "Moldova Biznes Həftəsi 2017" tədbirinə dəvət olunurlar.

Azərbaycanda ixracın və investisi-

yaların Təşviqi Fondundan (AZ-PROMO) AZƏRTAC-a bildirilib ki, "Moldova Biznes Həftəsi 2017" ikitərəfli görüşlər formatında təşkil olunan tədbirlər və müzakirələr, o cümlədən potensial tərəfdaşlarla birbaşa əlaqə, eləcə də investisiya sahəsində plan və son tendensiyalar üzrə bir sıra sessiyalar, sərmayəçilər üçün imkanlar, habelə Moldovada biznesin təşkili və inkişafı əməliyyatlarının araşdırılması üçün platformadır.

Dörd gün ərzində "Moldova Biznes Həftəsi 2017" milli və beynəlxalq səviyyədə avtomobil, enerji, kənd təsərrüfatı məhsulları, təhsil, tikinti, emal,

turizm, informasiya və kommunikasiya texnologiyaları, ticarət, tekstil, geyim və ayaqqabı sahəsində fəaliyyət göstərən müxtəlif ölçülü müəssisə və institutlardan olan iş adamları, sərmayəçilər, siyasi dairələr və sənaye liderlərini, eləcə də inkişaf tərəfdaşları və diplomatik korpus nümayəndələrini bir araya toplayacaq. "Moldova Biznes Həftəsi 2017"nin ümumi təşkilatçıları Moldova İqtisadiyyat və İnfrastruktur Nazirliyi və Moldova İnvestisiya və İxracın Təşviqi Təşkilatıdır (MIEPO).

Qeyd edək ki, Moldova özünün rəqabətli işgüzar mühiti, habelə təhsilli, gənc və çoxdillli əhalisi sayəsində beynəlxalq şirkətlərə Avropa və MDB bazarlarına çıxış imkanı verməklə yanaşı, onların əməliyyat xərclərini optimallaşdıraraq, rəqabətli məvacib mühitində bacarıqlı əmək qüvvəsini aşkar edən və ya şirkətin yerdəyişməsindən asılı olmayaraq paylayıcı şəbəkə, yaxud toplama məntəqələrinə yaxınlığını təmin edən məkandır.

Peşə-ixtisas təhsili müəssisələrinə sənəd verənlərin sayı səkkiz mini keçib

2017-2018-ci tədris ili üzrə "ASAN peşə" layihəsi çərçivəsində ilk peşə-ixtisas təhsili müəssisələrinə sənəd qəbulu davam edir. İlk peşə-ixtisas təhsili müəssisələrinə ərizə qəbulu "ASAN xidmət" mərkəzlərinin və müvafiq təhsil müəssisələrinin sənəd qəbulu komissiyalarında ödənişsiz formada həyata keçirilir. Təhsil Nazirliyindən AZƏRTAC-a bildirilib ki, avqustun 1-dən indiyədək 8160 nəfər qeydiyyatdan keçib. Ərizə qəbulu üçün şəxsiyyət vəsiqəsi və təhsil haqqında sənəd (şəhadətnamə və ya attestat) tələb olunur.

Bakı və Gəncə şəhərlərində yerləşən dövlət ilk peşə-ixtisas təhsili müəssisələrinə həm dövlət, həm də ödənişli əsaslarla qəbul "ASAN xidmət" tərəfindən aparılır. Sumqayıt, Abşeron, Bərdə, Masallı, Sabirabad və Qəbələ üzrə dövlət hesabına şagird qəbulu yalnız "ASAN xidmət" mərkəzlərində aparılır. Ödənişli əsaslarla şagird qəbulu həmin



təhsil müəssisələri tərəfindən həyata keçirilir.

"ASAN xidmət" mərkəzlərinin fəaliyyət göstərmədiyi şəhər və rayonlarda yerləşən dövlət ilk peşə-ixtisas təhsili müəssisələrinə sənəd vermək istəyən şəxslər istənilən "ASAN xidmət"ə və müvafiq təhsil müəssisələrinə müraciət edə bilərlər. İlk peşə-ixtisas təhsili müəssisələrinə sənəd vermiş şəxslər 10 ixtisas seçmək hüququna malikdir. Şagird qəbulu şəhadətnamə və attestat

üzrə müvafiq fənlərin orta balı nəzərə alınmaqla həyata keçirilir.

İlk peşə-ixtisas təhsili müəssisələrində təhsil müddəti altı aylıq, birillik, ikiillik və üçillik təhsil proqramları əsasında təşkil olunur. Təhsil müddəti üçillik olan proqramlar üzrə seçimdə yalnız son iki ildə ümumi orta təhsil səviyyəsini bitirən və tam orta təhsil almaq istəyən şəxslər iştirak edə bilər. Ümumi orta təhsil səviyyəsini bitirənlər, eyni zamanda, təhsil müddəti bir (nəqliyyat vasitələrinin idarə olunması ilə bağlı) ixtisaslar istisna olmaqla) və ya ikiillik proqramlar üzrə də seçimdə iştirak edə bilər. Sənəd qəbulu avqustun 22-dək davam edəcək. Ötən tədris ilindən başlayaraq Təhsil Nazirliyi, "ASAN xidmət" in birgə həyata keçirdiyi "ASAN peşə" layihəsinin əsas məqsədi dövlət ilk peşə-ixtisas təhsili müəssisələrinə qəbulun rahatlığını və obyektivliyini təmin etməkdir.



RÖVSƏN
rovsen.rasulov@mail.ru

2018-Ə
QƏDƏR "O
SÖZ" OLMAQ

Payız-qış aylarında yas, yaz-yay aylarında isə ara toyxanalarını xatırladan "Milli Şura", AXCP və "NİDA" adlı şivənçi təşkilatlarının avqust günəşinin işartıları altında çiçəklərinin çirtlaması təəccüb doğurmur. Çünki qarşıdan 2018-ci il gəlir və əlbət, adıçəkilən qurumlarda mümkün qədər eyforiyalara qapılmaq imkanları yaranıb. Xüsusilə bir sıra Qərb ölkələri yenidən qollarını çirmalayaraq bunları "adam" yerinə qoymağa başlayıb. Məhz bundan qürrələnərək, bir neçə gün öncə, eyforiyaya qapılan qaragüruhçu toplumu, nəticədə, həmin eyforiyadan üzqara gəlinlərtək geri dönməyə məcbur qaldı. Amma hələ ki, nəyəsə ümid edirlər. Əli Kərimli sol tərəfdən, Cəmil Həsəni sağ tərəfdən, daha nə bilim, kimlərsə aşağıdan, kimlərsə yuxarıdan başlayıblar günləri saymağa: 2018-ci ilə qaldı, filan qədər...qaldı filan qədər...qaldı filan qədər...Səya-səya gəlirlər hələ ki...

Xədicə İsmayıl da nataraz əndamını yellədə-yellədə ortaya düşüb "maaa da verin" deyib, palatka toyunun şabaşını tələb edəcək

Bələliklə, 2018-ci il gələcək və bunların yas palatkalı dönüb olacaq toy palatkası. Daha kimlər və kimlər çirtiq çalıb ortaya düşəcəklər ki, qərbli ağaları bunların əllərinə qrantlardan şabaş paylasınlar. Kiminə 5, kiminə 10 dollar məbləğində pul, fərq etməz, təki şabaş olsun! Əli Kərimli başını dik tutub düşəcək ortaya, Cəmil Həsəni də dalınca gedib əl çalacaq. Xədicə İsmayıl da nataraz əndamını yellədə-yellədə ortaya düşüb "maaa da verin" deyib, palatka toyunun şabaşını tələb edəcək. Mən hələ Almaniya oturma, erməniyə "dədəmsən" deyən Emin Millini, Orduxanı, Hollandiyada ermənilərlə çaşqa-loşqa olan Leyla Yunusu demirəm eee...Əsas odur ki, 2018 gəlir və bunlar fürsəti fəvta vermək istəyirlər. Ancaq ki...

Hələ bir cəhd etsinlər, biz də görək nə olur?!

Ancaq ki, bu yerdə deyirlər ki, ay qrant şabaşı xəstəliyinə tutulanlar, axı biz sizə dəfələrlə demişik ki, çayı hoppanmamış, "bərəkallah" deməyin! Çünki həmin mitinqlərin keçirilməsində bir balaca "o söz"... Yəni anlaşılmazlıqlar mövcuddur ki, bundan da təəccüblənmək lazım deyil. Məsələ ondadır ki, bu günə kimi keçirilən mini aksiyalardakı biabırılıqlardan, rüsvayçılıqlardan sonra hər hansı "möhtəşəmlikdən" danışmağın, ümumiyyətlə, yeri yoxdur. Elə o günlər keçirilən aksiyadan sonra hər şey bəlli oldu, zətən.

Hə, qaldı ki, başına Almaniya havası deyən Müsavat başqanı Arif Hacılinin "artıq mitinqlərə start vermək" iddiasına, demək istərdim ki, vallah da, bilah da, heç nə olmayacaq! Beş-üç nəfər muzzdlu mitinqçi düşəcək "Məhsul"un ortasına və başlayacaq hoydu-hoyduya, daha nə bilim, nə...nə və nə... Amması da odur ki, dediyiniz mitinq baş tutmayacaq. Hətta icazəli aksiya olsa belə, onlar yene də nə isə "qaynatmağa" çalışacaqlar. Amma hələ bir cəhd etsinlər, biz də görək nə olur?! Hərgah eyforiyaya qapılıb "o söz" olmasalar. "O söz" olmaq da ki, bilirsiniz da nədir?..

19 avqust 2017-ci il

Sarkisyanın xarici siyasəti - uğursuzluq və məğlubiyyət fonunda:

Erməni prezident bunu gizlətmək üçün Azərbaycanla qarşı təxribatlara əl atır

Son günlər cəbhədə erməni silahlı birləşmələrinin yeni təxribatlara əl atmaları, nəticədə Azərbaycan Ordusu tərəfindən susdurulmaları Ermənistanın ictimai rəyində qorxu və vahimə yaradır. Hələ ötən ilin aprelində baş verən və ərazilərimizin bir hissəsinin geri qaytarılması ilə nəticələnən dördgünlük müharibədən sonra işğalçı qüvvələrin bu və ya digər dərəcədə öz məğlubiyyətlərini xalqdan gizlətmək cəhdləri də nəticəsiz qaldı.

Erməni şərhçiləri cəbhədə təxribatların artmasına adi hal kimi baxmaraq, hesab edirlər ki, bu, Ermənistanın daxili və xarici siyasətinin uğursuzluğunun nəticələrindəndir. Xüsusilə, son günlər Ermənistan silahlı qüvvələrinin Azərbaycanın cəbhəboyu kəndlərində azyaşlı uşaqları amansızcasına qətlə yetirmələri adi hala çevrilib. Dünyanın aparıcı kütləvi informasiya vasitələri və nüfuzlu beynəlxalq qurumları bu vəhşiliyə öz etirazlarını bildirsələr də, Ermənistan dövlətinin uşaq qatili kimi ad qazanmış prezidenti Serj Sarkisyanın insanlığa yaraşmayan əməlləri hələ də cəzasız qalır. Ermənistan dövləti beynəlxalq hüquqi aktları - Ermənistanın 1992-ci ildə ratifikasiya etdiyi BMT-nin "Uşaq hüquqları haqqında" Konvensiyasını, "Müharibə zamanı mülki şəxslərin müdafiəsinə dair" IV Cenevrə Konvensiyasını, Birləşmiş Millətlər Təşkilatının "Ümumdünya İnsan Haqları Bəyannaməsi"ni, "Vətəndaş və siyasi hüquqlar haqqında" Beynəlxalq Paktı, "Genosid cinayətinin qarşısının alınması və cəzalandırılması haqqında" Konvensiyasını, "Fövqəladə vəziyyətlərdə və hərbi münaqişələr zamanı qadınların və uşaqların müdafiəsi" Bəyannaməsini kobud surətdə pozur.

Müşahidə olunan son vəziyyət isə, onu deməyə əsas verir ki, işğalçı ölkə himayədarlarına arxalanaraq regionda sabitliyi təhdid altında saxlamaqda davam edir, Dağlıq Qarabağ münaqişəsinin sülh yolu ilə həll olunmasına imkan vermir.

Faşist Sarkisyanın təxribat-diversiya hərəkətləri uçuruma doğru

Erməni ekspertlərinin sözlərinə görə, Sarkisyanın yenə də təxribat-diversiya hərəkətlərindən əl çəkməməsi, bir daha təsdiqləyir ki, Ermənistan hakimiyyəti silahlı birləşmələrin rəhbərliyinə özü "xüsusi" tapşırıq verir. Digər tərəfdən isə, ermənilər tərəfindən Azərbaycana qarşı iftiralardan atılması heç də təəccüblü hadisə deyil. İşğalçı ölkə çox yaxşı bilir ki, bu gün Azərbaycan Ordusu kifayət qədər güclü və qətiyyətlidir, döyüş qabiliyyəti yüksəkdir. Ordumuz, nəinki hansısa təxribatlara cavab verməyə, daha genişmiqyaslı döyüşlərə də hazırdır. Müdafiə Nazirliyi də işğalçı ölkəyə xəbərdarlıq edərək bildirir ki, erməni tərəfi bu cür təxribatları davam etdirərsə, düşməne vurulacaq zərbə daha ağır və sərt olacaq. Təxribat törətdiyinə görə isə, Ermənistan yenə də peşman olacaq, aprel döyüşlərində olduğu kimi. Ermənistan əhalisi də bunu duymalıdır ki, Sarkisyanın işğalçılıq siyasətinin sonu yoxdur. Çünki güclü Azərbaycan gücsüz Ermənistanla istənilən dildə danışa bilər.

Erməni ekspertləri işğalçı ölkədə baş verən məğlubiyyətlərdə, məhz Sarkisyanın uğursuz naşı xarici siyasətinin olduğunu bildirirlər. Qeyd edirlər ki, ölkədə baş verənlərin məsuliyyətini və cavabdehliyi S.Sarkisyan hakimiyyəti və onun xarici siyasəti daşıya-



caq. Çünki Serj Sarkisyanın məntiqi tamamilə sistemsiz, xarici siyasətdə kənar qüvvələrdən asılı olduğunu gizlədə bilməyəcək dərəcədə primitivdir. Əgər Sarkisyan hələ də eyni siyasəti yürüdəcəyini düşünərək, uzun müddət Ermənistanın prezidenti kimi qalacağını hesab edirsə, yanılır. Ən azından, ötən il baş verən aprel qələbəmiz onun yanlışlığının məntiqi nəticəsidir. Görünür, belə davam edərsə, onda yenidən həmin dərsi verməyin vaxtı çatıb.

Bu da real faktıdır ki, Ermənistanda hakimiyyətdə olan hərbi xunta Dağlıq Qarabağ münaqişəsinin həllində maraqlı deyil. Bununla Sarkisyan rejimi öz mövcudluğunu və korrupsioner sistemini qoruyub saxlayır. Bu amil sadəcə Ermənistan vətəndaşları üçün böyük fəlakət mənbəyidir. Çünki Dağlıq Qarabağ münaqişəsinin mövcudluğu səbəbindən işğalçı Ermənistan regionda bütün layihələrdən kənar qalıb. Sarkisyan rejimi isə Ermənistanın yox, öz gələcəyini düşünür. Sarkisyan üçün Ermənistan vətəndaşlarının durumundan çox, öz şəxsi ambisiyaları daha önəmlidir.

Beləliklə, ermənilər Ermənistanın faşist rəhbərliyinin ölkəni uçuruma aparmaqdan, korrupsioner rəhbərlikdən öz canını qurtarmaq üçün sentyabr ayının sonunda keçiriləcək izdihamlı mitinqdə aksiya iştirakçıları Sarkisyanın istefasında ısrarlı olmalıdır. Əks-təqdirdə 2017-ci il də Ermənistan böyük fəlakətlərlə yola salacaq. Ermənistanın faşist dövlət rəhbəri öz çirkin əməllərindən əl çəkməyə, erməni dövlətinin mövcudluğu sual altına düşə bilər.

A.SƏMƏDOVA



Siyasət dəllalları niyə meydan sulayır?

İLHAM

Yaxşı deyiblər "eşşəyə minmək bir ayıb, düşmək isə iki ayıb". Əslində, bu misalın mənasını bir o qədər də təhlil etmək və bunun əsasında fikir yürütmək çətinidir. İşin sonu sənin üçün ürəkəçən olmasa da, başladığın işi başa çatdırmaq vacibdir. Əks halda, bacarıqsızlıqda və yarıtmazlıqda günahlandırılacaqsan. Əminliklə demək olar ki, bugünkü siyasi proseslərdə iştirak edənlərin böyük əksəriyyəti proseslərin sonunun necə olacağını düşünmədən siyasətə qatılıblar. Partiya sədrləri siyasətə qatılan zaman qaz vurub, qazan doldurmaqla yanaşı, geniş sosial bazaya sahib olacaqlarını düşünüblər.

Amma "kabab iyinə gəlmişdi, gəldi gördü ki, eşşək dağılayırlar" məsəli olmasın müxalifətin ünlü şou-əhlinin bər-bəzəkli mütrüb simalarından fərqlənməyən funksionerləri siyasətə gəldikən sonra dərk etdilər ki, siyasət heç də onlar üçün arzuolunan məkan deyil. Buranın çovğunu, tufanı və dağı-dərəsi də var. Sadəcə, mini-aksiyalar keçirib, pafoslu bəyanatlar səsləndirməklə siyasətdə uğur qazanmaq və diqqət mərkəzinə çevrilmək mümkün deyil. Bu səbəbdəndir ki, Arif Hacı, Əli Kərimli, İsa Qəmbər, Sərdar Cəlaloğlu, Rəsul Quliyev və digərləri 25 ildən çoxdur ki, siyasətdə olsalar da, bir addım da olsun irəliyə doğru gedə bilməyiblər. Qazandıqları ancaq ictimai nifrət, hiddət və qəzəb olub. Amma məsələ burasındadır ki, sözügedən məxluqlar ictimai rəyin mənfi münasibətindən heç də pəymürdə deyillər. Əsas odur ki, xarici maraqlı qüvvələr qarşısında üzərlərinə götürdükleri öhdəlikləri yerinə yetirməyə cəhdlər göstərdilər. Təbii ki, qarşılığında külli miqdarda maliyyə yardımı alıblar. Paşa Umudov adlı Sabirabad rayon şöbəsinə olan cəbhəçiyə əldə etdiyi faktları açıqlayarkən, Ə.Kərimlinin milyonlar sahibi olduğu üzə çıxır. Məlum olur ki, Ə.Kərimli yalnız uşaqlarının İngiltərədə təhsil almalarına, ümumilikdə, 1 milyon manata yaxın pul xərcləyib. Sual yaranır: 2005-ci ildən sonra heç bir yerdə işləməyən və maaş almayan Ə.Kərimli bu qədər vəsaiti hardan əldə edib? Söz yox ki, xarici qüvvələr AXCP-yə qrantlar şəklinə maliyyə vəsaitləri ayırıblar ki, bundan da Ə.Kərimli öz mənafeyi və şəxsi ehtiyacları üçün xərcləmək imkanı qazanıb.

Ə.Kərimli ilə yanaşı, Müsavatın keçmiş başqanı İ.Qəmbər və eks-spiker Rəsul Quliyev də siyasətə böyük ümidlə gələnlərdən olub. Amma realıq odur ki, bu simalar da, siyasətdə arzu etdiklərini reallaşdırma bilməyənəndir. R.Quliyev o yazıq və biçarə şəxslərdəndir ki, siyasətdə olduğu dönmədən bu günə kimi, löbər saldıqı partiya olmayıb. Yeni onun işi-gücünü ancaq partiyaları dəyişmək olub. 10 il ərzində bu yazıq və biçarə məxluq 4 partiya dəyişib. İndi də "Gələcək Azərbaycan" adlı partiyanın yaradılması üçün uğursuz cəhdlər göstərir. Bəlkə də, R.Quliyev, eləcə də, Ə.Kərimli və İ.Qəmbər siyasətin onları qınamadığını başa düşürlər. Ancaq girişdə dediyim kimi, "eşşəyə minmək bir ayıb, düşmək isə iki ayıb" qınağı ilə üzlənməmək üçün siyasətdən çəkilmək istəmirlər. Hər şeyi bir növ taleyin ümidinə buraxıblar. Düşünür ki, elə bir məqam və situasiyə yetişə bilər ki, onlar üçün yeni qapı açılar. Yeni tarixin yenidən təkrar oluna biləcəyi ümidindədirlər. Qısa desək, "arxa gələn su, bir də gələr" məsələsinə ümid bəsləyirlər. Ancaq anlamırlar ki, ümidləri arzulara və istəklərə bağlamaqla, arxın qazılmasına nail olmaq mümkün deyil. Yetər ki, o arxın qazılması üçün layihə, plan və dəstək olsun. Müxalifətin isə nə layihəsi, nə də dəstəyi yoxdur. Bu baxımdan, onları ancaq tarixin zibilliyi gözləyir.

Almaniyada benzin və dizellə işləyən avtomobillərin istifadəsi qadağan oluna bilər

Almaniyada benzin və dizellə işləyən avtomobillərin istifadəsi qadağan oluna bilər. AZƏRTAC xəbər verir ki, Almaniya kansleri Angela Merkel gələcəkdə benzin və dizellə işləyən avtomobillərin qadağan olunacağı mesajını verib. O, elektrikli işləyən avtomobillərə keçidin qüsursuz olmasının vacibliyi vurğulayıb.

Ötən dövrdə Fransa və İngiltərə elektrikli işləyən nəqliyyat vasitələrinə keçidi sürətləndirmək üçün 2040-cı ildən əvvəl benzin və dizelli avtomobillərin qadağan etməyi planlaşdırdıqları

nı bildirmişdi. Ölkəsi üzərində artan təzyiqlər nəticəsində A.Merkel də benzin və dizellə nəqliyyat vasitələrini qadağan etməyi düşündüyünü deyib. O, bu qadağanın nə vaxt olacağını deməyib, İngiltərə və Fransanın etdiyinə düzgün yanaşma olduğunu bildirib. A.Merkel indiyə qədər bu mövzuda ən açıq fikrini söyləsə də, 800 mindən çox insanın məşğulluğunu təmin edən və siyasi nüfuza malik olan alman avtomobil sənayesinə bu yükü qoymaq məsələsində tərdüdüldü olduğunu görür.

Son dövrdə alman avtomobil sənayesini olduqca çətin vəziyyətə salan dizellə işləyən nəqliyyat vasitələrinin qadağanının müştərilər baxımından da əlverişli olduğunu deyib.



A.Merkel deyib: "Avtomobil sənayesi buraxılan səhvlərin düzəldilməsini təmin etməlidir. Kansler benzin və dizellə işləyən nəqliyyat vasitələrinin qadağanının müştərilər baxımından da əlverişli olduğunu deyib.

19 avqust 2017-ci il

AXCP sədri Əli Kərimlinin sabiq mühafizəçisi, eləcə də, partiyanın ali məclisinin üzvü Kərim Mehdiyevin saytların birində ifşəedici məlumatları ictimailəşdirməsi, ondan əvvəl isə digər cəbhənin - adicəkilən siyasi təşkilatın Sabirabad rayon şöbəsinin funksioneri Paşa Umudovun eyni mövqedən çıxış etməsi qarşı tərəfin kəskin narahatçılığına səbəb olub. Daha dəqiq desək, Ə.Kərimli baş verənlərə qarşı əvvəlcə sosial şəbəkədə saxta profillərlə fəaliyyət göstərən söyüş qrupunu işə salsada, bu, işə yaramayıb. Əksinə, cəbhə sədrinin ifşası daha da artmağa başlayıb. Məhz bu nəticəsizliyi görən Kərimli özünü "təmizə çıxarmaqdan" ötrü videomüraciətlə çıxış edərək, növbəti nağıllarını uydurmağa başlayıb. Yəni inandırmağa cəhd edib ki, guya sürdüyü zəngin həyatı, sən demə, övladlarının maaşları, dost-tanışlarının səxavəti və sair məsələlərə söykənir. Əlbəttə, onun bu yalanlarına inananlar yoxdur və AXCP sədri nə qədər nalamıxa döyülsə də, faktlar təkzibolunmaz olaraq qalır, eyni zamanda, həmin faktlar Kərimlinin reaksiya verməsi ilə etiraf edilir.

Əli Kərimli ifşasına söyüşlə cavab verir

Bu, onun zəifliyi və etirafıdır

Budəfəki blef keçmədi

Bütün bunlara baxmayaraq, cəbhə sədrinin inkarları onu daha da dalana sıxışdırır, onun hazırkı vəziyyəti də belə qənaətə gəlməyə kifayət qədər zəmin yaradır. Məsələn, Ə.Kərimli videomüraciətlə çıxış edib, ətrafı boşalan azsaylı tərəfdarlarını inandırmaya çalışıb ki, Bakının müxtəlif yerlərində villalarının, bahalı maşınlarının olması, övladlarının xarici ölkələrdə fəaliyyət göstərən və əlçatmaz ali məktəblərdə təhsil alması heç də onun çirkin əməllərinin nəticəsi deyilmiş və s. O cümlədən, guya Azərbaycanda tez-tez "vətəndaş hüquqlarının pozulduğunu" deyən cəbhəçilərin "lideri", guya qarşısına çıxan problemləri Avropa Məhkəməsi vasitəsilə həll etməyə çalışır və nəticədə, "udduğu" işlərin pulunu yeyir. Lakin gəlin görək, Kərimli öz iddialarında nə qədər haqlıdır və o, doğrumu danışır? Diqqət yetirək, görürük ki, bu adam sözügedən videomüraciətində aşkar siyasi fahişəliyini sərgiləyir, küçə həyasızları sayağında davranış göstərir. Yeni dövlətin maraqlarını qoruyan, ölkəni idarə edən hakimiyyətə "cəza" (???) verdiyini iddia edir. Söz yox ki, bununla o, ətrafındakıları öz yararsız əfsanələri ilə növbəti hipnozuna salmağa çalışır. Ancaq onun budəfəki blefi keçimdir. Çünki birincisi, Azərbaycan dövləti elə bir dövlət deyil ki, hansısa bir qurum ona cəza kəssin! İkincisi isə Ə.Kərimli kimi siyasətəbaz küçə uşağı, ümumiyyətlə, nə Avropada, nə də başqa dairələrdə vacib adam, eləcə də, siyasi aktor olaraq qəbul edilmir. Ən yaxşı halda o, aktor deyil, sadəcə siyasi aktyor, ya da artist kimi dəyərləndirilə bilər.

Qaldı ki, onun 42 min avro lüq iddiasına, tutaq ki, o, bunu əldə edib, ancaq heç bir halda övladlarının 4 illik ən bahalı Avropa təhsil müəssisələrindəki hesabları bu rəqəmlə kifayətlənə bilməz. Bu, mümkünsüzdür! Başqa tərəfdən, boynuna bir neçə milyonluq iddia qoyulan AXCP sədri həmin milyonları şəxsi məqsədləri üçün istifadə etdiyi halda, ifşasının



ardınca onları doğru-dürüst bölüşdürüb, yalandan da olsa, saxta hesabat təqdim edə bilmir. Çünki haraya istiqamətləndirərsə, hansı "işinin" üzərinə yazarsa, yerdə qalan pullar yenə də ortalıqda qalmağa davam edir. Bu baxımdan, Ə.Kərimli, faktiki olaraq, dalana dirəndiyinin fərqi varmağa başlayıb.

Axı bildiyimiz qədər Əli Kərimlinin qohumları ondan imtina ediblər

Digər tərəfdən, Kərimli sonuncu dəfə millət vəkili olarkən, yüksək maaş aldığı, hazırda işsiz olduğunu bildirib və növbəti dəfə öz yalanlarını həyat yoldaşının və övladlarının üzərində qurmağa cəhd edib. Guya ki, millət vəkili olarkən, yüksək maaş almış və xərclərinin bir hissəsini də onda çəkib, indi isə nə özünün, nə də arvadının iş imkanı yoxdur. Üstəlik, qohumları, yaxınları bu məsələlərdə həmişə ona kömək edibləmiş və s. (!). Sual olunur, "oğlum İngiltərədə ali təhsilini bitirib, artıq işləyir, nüfuzlu bir təşkilatda çalışır və kifayət qədər yüksək maaş alır"-deyə qeyd edən Ə.Kərimli nəyə işarə edir? Axı bildiyimiz qədər Ə.Kərimlinin məlum xəyanətkar və anti-dövlətçilik siyasəti qohumlarının ondan imtinası ilə nəticəsini tapıb. Başqa tərəfdən, oğlu Türkel Kərimli Britaniyada nə qədər yüksək maaş alsada, yəni də ortada olan bir neçə milyonu ört-basdır edə bilmir. Bəlkə AXCP sədrinin oğlu Britaniyanın baş nazirinin aldığı məvacibdən də artıq maaş alır və bu maaş atasının xərclərini ödəyir? Bu da

qeyri-mümkündür!

Hələ biz Ə.Kərimlinin "lideri" hesab etdiyi, ancaq sonradan xəyanət etdiyi mərhum Əbülfəz Elçibəylə bağlı olan maliyyə maxinasiyalarını da ortaya qoysaq, onda nəyin nə olduğunu tam çıpaqlığı ilə görmüş olarıq. Məsələn, Ə.Elçibəy Kələkidə olarkən, Türkiyədən AXCP və Elçibəyin müalicəsi üçün (!-R.N.) ayrılmış pulları mənimsəyərək partiya qənim kəsilən Ə.Kərimli sonrakı illərdə də bu yöndəmsiz missiyasını davam etdirdi. Nəticədə partiyayı parçaladı və təşkilatın özəyini özünün istədiyi şəkildə qurdu. Yaxşı, bəs Ə.Kərimli pulları haradan qazanır?

Amerikanın maliyyə fondları ilə əlaqələri isti olan Türkel Kərimlinin bu təşkilatların ayırdığı pulları papaşına yönəltməsi ilə bağlı faktlar var

Bunun üçün də uzağa getmək lazım deyil. Xəzər dənizinin kənarında iki böyük malikanəsi olan Ə.Kərimli, eyni zamanda, Bakı şəhərinin mərkəzində bir neçə evin də sahibidir. "Yurd" sədrinin ABŞ və Avropadan olan bir sıra QHT-lərdən pullar almaması ilə yanaşı, Gürcüstanda avtomobil ticarəti ilə də məşğul olduğu bildirilir. Bundan başqa, 2013-cü ildə "Milli Şura" layihəsinə görə, Rusiyadan külli miqdarda pul əldə edən Kərimli bir tərəfdən xarici ölkələrdə fəaliyyət göstərən radikal dini dairələrdən də yaxşıca qazanc əldə edir və ən əsası, heç şübhəsiz ki, Ə.Kərimliyə son illərdə ən böyük gəlir gətirən sahə "müəssisə biznesi"dir. O, Avropa ölkələrindən sığınacaq almaq istəyən şəxslərə saxta arayışları 3-5 min avroya satır. Maraqlıdır, o, bu qədər təmiz insandırsa, nədən həmin qazancı barədə şifahi olsa da etiraf etməyir?

Yenə qayıdaq T.Kərimlinin papaşına pul göndərmək məsələsinə. Yeni onun Ə.Kərimliyə "dolanışq və məişət problemlərini həll etmək üçün" göndərdiyi pullara gəlincə, bu, heç onun bahalı avtomobilinin benzin pulu etmir. Bu pulların mənbəyi də, əslində, gizli deyil. Çünki Amerikanın maliyyə fondları ilə əlaqələri isti olan T.Kərimlinin bu təşkilatların ayırdığı pulları "papaşa"sına yönəltməsi ilə bağlı idi. Əgər iddialar doğrudursa, o zaman Türkel Kərimli həmin fondların Ə.Kərimli üçün ayırdığı pulların müvafiq banklara köçürülməsi, yaxud alternativ çatdırılma vasitələrinə yönəldilməsi işini icra edir. Beləliklə, bəlli olur ki, T.Kərimli atasına pulu heç də öz maaşından göndərmir, bu pullar tamamilə başqa dairələrin göndərdiyi maliyyə vəsaitləridir. Yoxsa ki, T.Kərimli nəyə görə qondarma "DQR"-in saxta prezidentinin oğlu ilə birgə Fransada və ABŞ-da Azərbaycan əleyhinə keçirilən iclaslarda iştirak edirdi...Təkcə bu fakt heç nəyi demirmi..?

Rövşən NURƏDDİNOĞLU

P.S. Əli Kərimli onu ifşa edənlərə dərhal söyüş və təhqirlərlə cavab verir, yəni sosial şəbəkədəki "zombi"-lərini işə salır. Ancaq onun bu cür davranışını, əslində, ona qarşı qaldırılan iddiaları etiraf etməsi kimi də qiymətləndirə bilərik.

Siyasiləşmiş QHT ideoloqları ifşa edilir

"Leyla və Arif Yunuslar mütləq həbs olunmalı və ədalət məhkəməsinin ixtiyarına verilməlidir"

Son günlərdə dağdıcı müxalifətin təsiri altında olan siyasiləşmiş QHT-lərin əsas aparıcı simalarından olan Leyla Yunus, Arif Yunus, Xədicə İsmayıl, İntiqam Əliyev və digərlərinin fəallaşdıqları müşahidə edilir. Bu fəallığın 2018-ci ildə keçirilməsi planlaşdırılan prezident seçkiləri ilə əlaqəsi olduğu barədə fikirlər irəli sürülür. Hətta "Sülh və Demokratiya İnstitutu"nun rəhbəri Leyla Yunus siyasiləşmiş QHT-lərin əsas ideoloqlarından olduğu artıq müəyyən məsələlərlə və faktlarla sübuta yetirilir. Bu baxımdan, demək olar ki, maliyyə vəsaiti əldə etmək üçün beynəlxalq təşkilatlar və fondlarla Azərbaycanda siyasiləşmiş QHT-lər arasında vasitəçiliyi L.Yunus həyata keçirir. Söhbət etdiyimiz QHT rəhbərləri L.Yunusun Azərbaycandakı siyasiləşmiş QHT-lərin ideoloquna çevrilməsi ilə bir növ ilana zəhər verən funksiyasını yerinə yetirdiyini bildirdilər.



Beynəlxalq Münasibətlərin Araşdırılması Mərkəzinin rəhbəri Rufiz Qonaqov:

- Bəzi QHT-lərin istər dövlətçilik əleyhinə, dövlət maraqları əleyhinə, istərsə də ümumxalq maraqlarına qarşı iş aparmaları satqınlıq və xəyanət əməlidir. Belələrinə güzəşt oluna bilməz. Onlar mütləq məsuliyyətə cəlb olunub, layiq olduqları cəzayı almalıdırlar. Bəli, siyasiləşmiş QHT-lərin başında "Sülh və Demokratiya İnstitutu"nun rəhbəri Leyla Yunus durur. O, aldığı sifarişləri yerli QHT-lərlə bölüşür. Hansı ki, Leyla və Arif Yunuslar etdikləri cinayət əməllərinə görə həbs olunsalar da, dövlətimiz humanistlik edərək, onları azad etdi. Ancaq onlar bu xeyirxah addımı düzgün qiymətləndirmədilər. Xaricə müalicə olunmaq adı ilə qaçdıqdan sonra ölkəmiz və xalqımız haqqında hədyanlar səsləndirməyə, ittihamlar irəli sürməyə başladılar. Hesab edirəm ki, onların bu əməlləri bağışlana bilməz. Leyla və Arif Yunuslar mütləq həbs olunmalı və ədalət məhkəməsinin ixtiyarına verilməlidir.

İnsan Hüquqları XXI əsr Fondunun sədri Şahin Camalov:

- Siyasiləşmiş QHT-lərin, xüsusilə, xaricdən maliyyələşən və Azərbaycanla bağlı başqa dövlətlərin maraqlarına xidmət edən QHT-lərin mütəmadi fəallaşmasını biz hər zaman görürük. Bu fəallığın əsas xəttin daha çox xarici maliyyə yardımları əldə etməyə hesablanıb. Hesab edirəm ki, onların aktivliyi heç də 2018-ci ildə keçirilməsi nəzərdə tutulan prezident seçkiləri ilə bağlı deyil. Siyasiləşmiş QHT təmsilçiləri ilin istənilən vaxtında xaricdən göstəriş aldıkları zaman meydana çıxıb, müxtəlif çağırışlarla çıxış edirlər. Məlumatlara görə, adları çəkilən şəxslər bu günlərdə yeni maliyyə vəsaiti əldə ediblər. Ümumiyyətlə, bu şəxslərin bu cür hərəkətlərə əl atmaları Azərbaycan qanunvericiliyinə ziddir və cinayət məsuliyyəti yaradır. Artıq bəlli olduğu kimi, onlar bir qədər əvvəl həbs olunmuşdular. Ancaq humanist yanaşma nəticəsində azad olundular. Baxmayaraq ki, göstərilən humanist mövqedən nəticə çıxarmadılar. Bu da onların xaricdən xüsusi təlimat aldıklarını göstərir. Belələri sözlə islah oluna bilməzlər. Onları ancaq dəmir barmaqlıqlar islah edə bilər.

Korrupsiyaya qarşı Mübarizə Fondunun icraçı direktoru Vasif Mövsümov:

- Çox təəssüflər olsun ki, dağdıcı müxalifətin təsiri altında olan bəzi siyasiləşmiş QHT-lər Azərbaycanın maraqlarından deyil, xarici ölkələrin bəzi dairələrinin maraqlarını icra etməyə daha çox meyil edirlər. Belələri haqlı olaraq ictimai qınaq obyektinə çevrilirlər. Amma nəticəsi yoxdur. Onlar öz məkrli fəaliyyətlərini davam etdirirlər. Bir sözlə, həmin QHT-lər hər fürsətdən istifadə edərək dövlətə və millətə qarşı pozuculuq fəaliyyəti göstərirlər. Lakin onların nə etmələrindən və nə istəməsindən asılı olmayaraq, heç vaxt həmin şəxslərin ölkəmizlə bağlı pozucu planları baş tutmayacaqdır.

GÜLYANƏ

“Turan” İnformasiya Agentliyi və onun baş direktoru Mehman Əliyev vergi yoxlamaları ilə bağlı böyük bir hay-küy qaldırır və hədələyici bəyanatlar səsləndirir. Hətta bir qədər də uzağa gedərək, zəhər verəni AXCP sədri Əli Kərimli kimi çıxışlar etməklə, ölkədə söz və mətbuat azadlığının pozulduğunu sərsəmləyir. Sual yarıdır, qanunvericiliyin tələbləri ilə atılan addımlar fonunda hay-küy qaldırmaq və beynəlxalq təşkilatların diqqət mərkəzinə çevrilməyə cəhd etmək nə dərəcədə qəzetçilik prinsiplərinə və jurnalist etikasına sığan bir hərəkət hesab edilə bilər?



Jurnalistlərin Həmkarlar İttifaqının sədri, Mətbuat Şurası sədrinin müavini Müşfiq Ələsgərli: “Aparılan yoxlamalardan nə narahat olmaq, nə də burada siyasi şou düzəltməyin yeri yoxdur”

- Vergilər Nazirliyinin hər hansı bir təşkilatda yoxlamalar aparması adi bir haldır, burada qanundankənar heç bir şey yoxdur. Onun, bir dövlət qurumu olaraq funksiyası, missiyası, məhz bundan ibarətdir ki, istənilən təşkilatın, müəssisənin maliyyə dövrüyyəsindən ödənilən vergi ödəmələrinə nəzarət etsin və bu sahədə mövcud olan problemləri aradan qaldırsın. Bənzər yoxlamalar istənilən təşkilatda keçirilir, mənim rəhbərlik etdiyim təşkilatda da olub. Hansısa vergi ödəmələri

Hay-küy salmaq yersizdir

“Kimlərsə “bulanıq suda balıq tutmaq” sevdasına düşüb”

ilə bağlı anlaşılmazlıq olanda xəbərdarlıq edirlər, çatışmazlığın aradan qaldırılmasını istəyirlər. Biz də həmin çatışmazlığı araşdırıb aradan qaldırıyıq. Bu baxımdan, “Turan” İnformasiya Agentliyində aparılan vergi yoxlamalarını siyasi amillərlə əlaqələndirmək, bunu guya agentliyin fəaliyyətinə təzyiq kimi şərh etmək düzgün deyil. Belə cəhd göstərənlərin niyyəti başqadır, güman ki, kimlərsə “bulanıq suda balıq tutmaq” sevdasına düşüb.

Mən mövzu ilə bağlı yayılan bəyanatları və səsləndirilən fikirləri izləyirəm. Hiss olunur ki, hətta agentlik rəhbərinə aid olmayan ifadələri də onun adına yazıb, problem yaratmaq istəyirlər. Məsələn, özünü hüquq müdafiəçisi adlandıran biri bəyanat yayıb ki, guya “yoxlamalar aparılarkən təkə vergiyə aid sənədlər deyil, həm də agentlikdə çalışan jurnalistlərin yazıları da götürülüb”. Hansı ki, dünən “Turan” İ.A rəhbəri özü açıqlama verərək bu halı inkar edərək, deyib ki, vergi qurumları agentlikdən yalnız maliyyə sənədlərini götürüblər. Misalı ona görə də çəkdim ki, bu hadisə ətrafında siyasi gündəm yaratmaq istəyənlər var, onlar həmişə olduğu kimi, hətta xaricdəki siyasi havadarlarına da məktublar yazırlar, Azərbaycan təzyiq göstərməsini istəyirlər. Amma unudurlar ki, artıq Azərbaycanda hay-küylə, populist çıxışlarla iz azdırmaq, dövlət qurumlarını çəşdirmək, Azərbaycan dövlətini qorxutmaq mümkün deyil. Belə durum çoxdan keçib.

İndiki halda optimal variant vergi orqanları ilə əməkdaşlıq etmək, çatışmazlıqlar varsa, onları aradan qaldırmaq lazımdır. Əgər prosesin gedişində hansısa neqativ amil ortaya çıxarsa, onda bunun qarşısını almaq üçün qanunlar çərçivəsində fəaliyyət göstərmək lazımdır. Nəzərə almaq lazımdır ki, “Turan” İ.A bir media qurumu olduğu üçün media təşkilatlarının nəzə-

rindədir. Burada hansısa bir təzyiq amili olarsa, dərhal müdaxilə olunur. Məsələn, Mətbuat Şurasının sədri Əflatun Amaşov açıqlama yayaraq bildirib ki, orada aparılan yoxlamalar MŞ tərəfindən izlənilir. Buna görə də, aparılan yoxlamalardan nə narahat olmaq, nə də burada siyasi şou düzəltməyin yeri yoxdur.



“Şərq” qəzetinin baş redaktoru Akif Aşırı: “Jurnalist peşəsinin üstünlükləri ilə yanaşı, onun məsuliyyəti də var”

- İstənilən bir təşkilatda, istənilən bir idarə və müəssisə də Azərbaycan qanunvericiliyinə uyğun yoxlamaların aparılması qanunauyğundur. Yəni qanunun tələblərinə uyğun şəkildə hər hansı bir redaksiyada, informasiya agentliyində və yaxud da şirkətdə yoxlamaların aparılmasına başqa cür don geydirmək düzgün deyil. Əlbəttə, jurnalistlər müstəsna hüquqa malik deyilərlər. Onlar da vətəndaşdır və onlar da Azərbaycan qanunvericiliyinə uyğun şəkildə davranış nümayiş etdirməlidirlər. Bu baxımdan, jurnalist peşəsinin üstünlükləri ilə yanaşı, onun məsuliyyəti də var. Bu məsuliyyət cəmiyyət və dövlət qarşısında məsuliyyətdir. Yəni bu məsuliyyəti hamı tərkməli və qanunauğun davranış nümayiş etdirməlidir.



“Bakı-Xəbər” qəzetinin baş redaktoru Aydın Quliyev: “Bütün media orqanları vergi orqanları qarşısında rüblük və illik hesabatları verirlər”

- Vergi yoxlamaları hər bir demokratik-hüquqi cəmiyyətdə fərdi sahibkarlıq biznes strukturlarının fəaliyyətinin qanunla tənzimlənməsinin ən etibarlı mexanizmlərindən biridir. Dünyanın bütün ölkələrində vergi orqanları istənilən bir biznes strukturunda özəl və yaxud dövlət müəssisələrində vergilərə bağlı öhdəliklərin yerinə yetirilməsi üzərində nəzarət qaydasında yoxlama işləri apara bilərlər. Ona görə də, bu cür yoxlamaların nəticələri hələ başa çatmamış hay-küy qaldırmaq yersizdir. Bu cür yoxlamalar istənilən bir media orqanında ola bilər. Necə ki, olur. Mütəmadi olaraq, bütün media orqanları vergi orqanları qarşısında rüblük və illik hesabatları verirlər. Müxtəlif vergi növləri var ki, o vergi növləri ilə əlaqədar media orqanları da məsuliyyət daşıyırlar və hesabatçıdırlar. O cümlədən, “Turan” İnformasiya Agentliyində bu gün aparılan yoxlamalar normal və vergi nəzarəti qaydasında aparılan bir yoxlamadır. Onun nəticələri başa çatana qədər, düşünürəm ki, çox hay-küy salmaq yersizdir. Yəni təmkinlə davranmaq lazımdır.

GÜLYANƏ

AXCP sədri Əli Kərimlinin tapşırıq və sifarişlərinin icraçısı rolunda çıxış edən “Milli Şura” deyilən qondarma qurum pozuculuq aktları törətmək üçün hər cür vasitə və üsullardan istifadə etməkdən çəkinmir. Hazırkı məqamda görünən odur ki, Cəmil Həsəni və Ə.Kərimlinin qərəzli təbliğatına uyan bir neçə məram və məqsədi anlamayan gənc avqustun 19-da şəhərin mərkəzində mitinq keçirməyi planlaşdırır. Hətta bununla bağlı qanunvericiliyin tələblərini pozmaqla vərəqələr də paylayıblar. Bu yerdə bu məsəl yerinə düşərdi: utanmasan, oynamağa nə var ki... “Milli Şura” üzvləşdiyi rüsvayçı mitinqlərdən ibrət dərsi götürməyərək, yenidən mitinq keçirmək qərarına gəlməsi, doğrudan da, həmin qurumda təmsil olunanların həyasızlığının yüksək dərəcədə olduğunu göstəricisidir. Yəni eyni adamlar, eyni şüarlar. Bu mitinqdə də kimisi seçkilərə yeni “blok”larla gedəcəklərini deyir, kimisi də “siyasi məhbuslar”ın azad olunması ilə bağlı məsələ ətrafında maxinasiyalar edərək, xarici təşkilatlar qarşısında xal qazanmağa çalışan ənənəvi müxalifət təşkilatları, növbəti qrant həvəsindən yan keçə bilmədiklərini açıq şəkildə sərgiləməkdədirlər. Sözügedən məsələyə münasibət bildiren YAP Siyasi Şurasının üzvü, millət vəkili Aydın Mirzəzadə “Milli Şura”nın sifarişi ilə bir neçə gəncin mitinq planlaşdırmasının diqqəti özlərinə cəlb etməyə hesablanan uğursuz cəhd olduğunu bildirib. “Milli Şura” adı olub - özü olmayan, ancaq iddiası imkanlarından böyük

Sərsəm iddialar

“Milli Şura”nın sifarişi ilə bir neçə müxalif gəncin aksiya planlaşdırması növbəti rüsvayçılığa yol açacaq

olan bir ölü qurum təəssüratı bağışlayır. Mitinq keçirilsə belə, çox cüzi sayda insanlardan başqa, aksiyaya heç kim qatılmayacaq”.

“Onların çalışdıqları odur ki, xaricdəki yiyələri pullarını kəsməsin”- bu fikirləri ASDP sədri, millət vəkili Araz Əlizadə açıqlamasında AXCP sədri Ə.Kərimlinin “Milli Şura”ya prezident seçkiləri ərəfəsi mitinqlərə start verdikləri niyyətini şərh edərəkən bildirib.

“Milli Şura”nın keçirdiyi bütün aksiyaların xalq dəstəyindən məhrum olduğuna diqqətçəkən A.Əlizadə, bu dəfə də eyni mənzərənin təkrarlanacağına əminliyini vurğulayıb: “Bu vaxta kimi özünü “Milli Şura” adlandıran qurumun elə bir aksiyasını görmüsünüzmü ki, onu kütləvi aksiya kimi xarakterizə etmək mümkün olsun? Xeyr. Onlar ancaq özlərini gündəmdə saxlayırlar ki, xaricdəki yiyələri pullarını kəsmə-



sin. Bu qurumun keçirdiyi aksiyalar buna xidmət edir”.

“Dəfələrlə təsdiq olunub ki, sosial bazadan tamamilə məhrum olmuş dağıdıcı müxalifətin çağırışlarını cəmiyyətimiz qəbul etmir. Çünki Azərbaycanın milli maraqlarına qarşı çıxır, antiAzərbaycançı şəbəkənin tapşırığını yerinə yetirir”-deyən A.Əlizadə, onu

da vurğulayıb ki, onlar cəmiyyətə hansısa yenilik təqdim etmək qabiliyyətinə yox, qrantlar almağa qadirdilər: “Amma meydan eyforiyası ilə yaşayan müxalifət başbilenləri bu reallığı dərk edə bilsəydilər, cəmi 50-60 nəfəri cəlb edə bildikləri aksiyalarla özlərini biabır etməzdilər”.

Beləliklə, görünən də budur ki, müəyyən xarici qüvvələrin əlində alətə çevrilərək, konkret maddi maraqlara söykənən, bu qüvvələr qarşısında götürdüüyü öhdəlikləri yerinə yetirmək naminə ucuz siyasi şoular təşkil etməyə yönəlmiş ölü qurum olan “Milli Şura” fəaliyyəti ilə Azərbaycan cəmiyyətində ikrah hissi yaratmaqdan başqa bir “iş” görməyə qadir deyil. Artıq bu, özünü dəfələrlə sübut edib və belə olan halda, növbəti biabırçılığın da olacağı şübhəsizdir. Çünki cəmiyyətin belə perspektivsiz, mənasız və məzumsuz mitinqlərə heç bir ehtiyacı yoxdur.

Qəzetimiz çapa gedən ərəfədə aldığımız məlumata görə, Ə.Kərimli və C.Həsəninlin arzu və istəklərinə uyğun olaraq mitinq planlaşdırın “Demokratik Gənclər Hərəkatı”nın sədri İsmayıl İslamoğlu, “Azad Azərbaycan Namine” təşkilatının sədri Ağaşirin Tanrıverdioğlu, Murad Bayramoğlu, Dəyanət Babayev aksiyanın baş tutmayacağını dərk etdiklərindən ağalarının üzünə ağ olmaq məcburiyyətində qalaraq, mitinq keçirməkdən imtina ediblər.

Rəfiqə HÜSEYNOVA

Azərbaycan Xalq Cümhuriyyətinin ərazi bütövlüyü uğrunda mübarizəsi

XX əsrin əvvəllərində də yeni Azərbaycan dövləti ədəbi düşmən olan Rusiya, İran və Ermənistanın təzyiqlərinə və ərazi iddialarına məruz qaldı.

Zaqafqaziyada müstəqillik qazanan kimi Ermənistan Azərbaycanca əsaslı ərazi iddiaları irəli sürməyə başladı. Havadarlarının köməyi ilə ərazilərini genişləndirmək üçün Azərbaycana hərbi təcavüz etdi.

Azərbaycan tədqiqatçısı Tofiq Mustafazadə Ermənistanın Azərbaycana qarşı əsaslı ərazi iddiaları və hərbi təcavüzü haqqında yazır: "1918-ci ilin mayında Ermənistan dövlətinin, yaxud Ararat Respublikasının yaradılması elan edilən zaman ona münasib paytaxt lazım idi. Azərbaycan Milli Şurası ermənilərə güzəştə gedib, əhalisi, əsasən, azərbaycanlılardan ibarət olsa da, İrəvan şəhərinin Ermənistanın paytaxtı olmasına razılıq verdi. Bu güzəştin əvəzində ermənilər Yelizavetpol (Gəncə) quberniyasının bir hissəsinə, yəni Qarabağın dağlıq hissəsinə olan iddialarından imtina etməli idilər. O zaman ermənilərin hərbi qüvvələri artıq İrəvan şəhərini işğal etmək üzrə olduğundan, bu, əslində, məcburi güzəşt idi.

Ermənistan Respublikası Cənubi Qafqazda ən kiçik (10 min kvadratkilometr) ərazisi olan dövlət idi. Türkiyə ilə imzalanmış Batumi Müqaviləsinə görə Eçmiədzin və Kümri Türkiyəyə verildi. Türkiyə Birinci Dünya müharibəsində məğlubiyyətə uğradıqdan sonra ermənilər yenidən fəallaşdılar. "Dənizdən-dənizə Böyük Ermənistan" iddialarını həyata keçirməyə can atan erməni siyasətçiləri yerli türk əhalisinin başına olmanın müsibətlər gətirməyə başladılar. Ermənistan Qədim Azərbaycan torpaqları olan Zəngəzur, Naxçıvan və Qarabağın dağlıq hissəsini ilhaq etmək xəyalına düşdü.

1918-ci ilin yayından başlayaraq türk xalqlarının qəddar düşməni Andronik Naxçıvan və Zəngəzur bölgələrində Azərbaycan sərhədlərini pozub, dinc əhalini kütləvi surətdə qırmağa başladı. 1918-ci ilin payızından əzəli Azərbaycan torpaqlarının müsəlman əhalisindən təmizlənməsi əməliyyatına Ermənistan hökuməti özü rəhbərlik etməyə başladı. Daşnaklar 1918-ci ilin axırlarında Zəngəzurda 115, Cavanşir, Cəbrayıl, Şuşa qəzalarında 21, İrəvan quberniyasında 60-dan çox Azərbaycan kəndini məhv etdilər. 100 mindən çox əhali öz yurdundan qovuldu.

T.Mustafazadə göstərir ki, erməni təcavüzkarlarının qarşısını almaq üçün Azərbaycan hökuməti 1919-cu il yanvarın əvvəllərində Şuşa, Cavanşir, Cəbrayıl və Zəngəzur qəzalarını Gəncə quberniyasından ayıraraq, mərkəzi Şuşa şəhəri olmaqla, həmin qəzalardan ibarət Qarabağ general-qubernatorluğu yaratdı. Fevralın 12-də Qarabağ general-qubernatoru

vəzifəsinə təyin edilən Xosrov bəy Sultanova, Qarabağda separatçı hərəkatı yatırmaq üçün yaratmaq tapşırıldı. Ermənistan Qarabağ general-qubernatorluğunun yaradılmasına etiraz etdisə də, Tomson və Xaskel Azərbaycanın mövqeyini müdafiə etdi.

İyunun əvvəllərində Şuşada vəziyyət yenidən gərginləşdi. Erməni Milli Şurasının Zəngəzur yaylağına qalxan azərbaycanlıların qarşısını almaq üçün Şuşanın erməni hissəsinə gizli şəkildə silah gətirməsindən xəbər tutan X.Sultanov, erməni Milli Şurası üzvlərinin həbs edilib, Qarabağdan çıxarılması barədə göstəriş verdi. Buna cavab olaraq, ermənilər iyunun 1-də Azərbaycan əsgərlərinə atəş açdılar və üç əsgər öldürüldü. İyunun 6-da Şuşada sülh əldə edildi. 1919-cu ilin yayında, Qarabağın dağlıq hissəsində,

Zəngəzurda və digər yerlərdə Azərbaycanın suveren hüquqları bərpa edildi. X.Sultanovun ciddi təkidli və müttəfiqlərin yardımı ilə Andronik, nəinki Azərbaycanı, hətta Cənubi Qafqazı da tərk etdi.

Ermənilərin iddia etdikləri ərazilərdən biri də Naxçıvan bölgəsi idi. 1918-ci ilin iyul-avqust aylarında Azərbaycan hökumətinin başının Bakını azad etməyə qarışdığı bir anda Naxçıvanı erməni təcavüzündən operativ surətdə dəf etmək üçün burada Araz-Türk Respublikası təşkil olunmuşdu. Respublikanın tərkibinə Sərdarabad, Uluxanlı, Vedibasar, Qəmərli, Şərur, Naxçıvan və Ordubad qəzaları daxil idi. Paytaxtı Naxçıvan şəhəri idi. İngilis komandanlığı, müvəqqəti olaraq, Naxçıvanı idarəçiliyini Ermənistanə versə də, qəza əhalisinin böyük əksəriyyəti azərbaycanlı olduğundan, daşnak hökuməti bu qərarı həyata keçirə bilməmişdi. İngilislər Naxçıvanı Ermənistanə verməklə, Türkiyə ilə qalan müsəlman xalqları arasında xristian-erməni dövləti yaratmaq barədə Kerzon planını həyata keçirmək istəyirdilər.

1919-cu ilin yayında Ermənistan hökuməti artıq Amerika layihəsi üzrə bu ərazilərdə bitərəf zona yaradılmasına çalışırdı. Ermənilərin niyyətinə görə, Amerika nümayəndəsinin idarə edəcəyi Naxçıvan və Şərur-Dərələyəz general-qubernatorluğu gələcəkdə bu ərazilərin Ermənistanə keçməsi üçün əlverişli şərait yaratmalı idi. Lakin naxçıvanlıların mətanəti və Azərbaycan hökumətinin düzgün siyasəti nəticəsində, Ermənistanın amerikalılar vasitəsilə Naxçıvana yiyələnmək planları puça çıxdı.

1919-cu il noyabrın 23-də Azərbaycanla Ermənistan arasında saziş bağlansa da, Ermənistan sazişi kobud surətdə pozub, Zəngəzura qoşun göndərdi. Kəndlər talan edildi və dinc əhaliyə divan tutuldu.

1919-cu il dekabrın 14-də Azərbaycan hökumətinin təşəbbüsü ilə Bakıda erməni - Azər-

baycan konfransı açıldı. Lakin konfrans ermənilərin günahı ucbatından yarımçıq dayandırıldı.

1920-ci ilin yanvarında Ermənistan Azərbaycana qarşı hərbi əməliyyatları yenidən gücləndirdi.

Özlərini Birinci Dünya müharibəsində "böyük müttəfiqlərin kiçik müttəfiqi" sayan ermənilər Paris Sülh Konfransına çox böyük ümidlər bəsləyirdilər. Qərb ölkələrinin yardımına arxalanan ermənilər sülh konfransına Türkiyənin yeddi şərq vilayətinin (Van, Bitlis, Diyarbəkir, Harpuq, Sivas, Ərzurum və Trabzon), Türkiyənin Kilikiya bölgəsindəki, dörd sancaqlığın (Maraş, Xozan, Cəbel-Berket və İskəndərün şəhəri ilə birlikdə Adana), bütün İrəvan quberniyasının Tiflis və Yelizavetpol quberniyalarının cənub hissələrinin, Qars və Ərdəhanın onlara verilməsi kimi sərəm tələblər təqdim etdilər. Üstəlik, ermənilər çox böyük məbləğdə təminat istəyirdilər.

Antantanın "erməni məsələsində" yubandığını görə Ermənistan dünya ictimaiyyətini baş vermiş fakt qarşısında qoymaq qərarına gəldi. 1919-cu il mayın 28-də Türkiyənin 6 vilayətinin Ermənistanə ilhaq edilməsi və vahid Ermənistan yaradılması barədə akt qəbul olundu.

Ermənistan rəhbərliyi "erməni məsələsinin" Qafqazdan kənarda qüdrətli və qalib ölkələrin köməyi ilə həll edəcəyinə ümid edərək konfransda Gürcüstan və Azərbaycan nümayəndələrinin birgə çıxışı barədə 1920-ci ilin yazında London Müşavirəsi və San-Remo Konfranslarında da ermənilər Azərbaycana qarşı əsassız ərazi iddiaları ilə çıxış etdilər.

Azərbaycan Xalq Cümhuriyyətinin ərazisi 97,3 min kvadratkilometr idi. Bundan başqa, 15,6 min kv.km-lik Azərbaycan torpaqları (Borçalı, Qarayazı, Sığnax, Şərur-Dərələyəz, Yeni Bəyazid və s.) Gürcüstan və Ermənistanla mübahisəli ərazi sayılırdı və milli hökumət bu ərazilərin ana vətənə qovuşması uğrunda mübarizəni davam etdirirdi. Ölkənin inzibati-ərazi quruluşu yeni şəraitə uyğun olaraq dəyişdirildi. Qarabağda erməni iğtişalarının yatırmaq və Ermənistanın əlini bu torpaqlardan kəsmək üçün burada xüsusi mədəni sahədə muxtariyyət verildi. XX əsrin sonlarında Azərbaycan yenidən müstəqilliyə qovuşmasında yenə Ermənistanın əsassız ərazi iddiaları və hərbi təcavüzü ilə qarşılaşdı. "Milli bayram - Respublika Günü" münasibətilə təntənəli yığıncaqda çıxışında Ulu Öndər Heydər Əliyev demişdir:

"Azərbaycan xalqı öz dövlət müstəqilliyini ikinci dəfə də çox ağır və çətin bir şəraitdə əldə edibdir. Azərbaycan 1991-ci ilin sonunda öz dövlət müstəqilliyini elan edən zaman artıq Ermənistan tərəfindən hərbi təcavüz altında idi. Torpaqlarımızın bir qismi artıq işğal olunmuşdu. Bütün



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "Azərbaycanın dövlətçilik tarixinin, milli adət-ənənələrinin, elm və mədəniyyətinin tabliği" istiqaməti çərçivəsində hazırlanıb

azərbaycanlılar Dağlıq Qarabağdan qovulmuşdu. Başqa məntəqələrimiz daim atəş altında idi. Xalqımız öz ərazi bütövlüyünü qoruyub-saxlamaq üçün çalışır və vuruşurdu. Azərbaycanın dövlət müstəqilliyi məhz belə bir zamanda və dövrdə elan olunub. Elə buna görə də, Azərbaycanın dövlət müstəqilliyi elan olunandan indiyədək respublikamız ağır, çətin proseslər içindədir.

Dövlət müstəqilliyimizi qoruyub-saxlamaq üçün ən əsas amil Azərbaycanı Ermənistanın təcavüzündən xilas etməkdir. Bu təcavüz 8 ildən artıqdır davam edir. Təəssüflər olsun ki, bir çox səbəblərə görə, bu təcavüz nəticəsində, Azərbaycanın ərazisinin 20 faizi Ermənistan silahlı qüvvələri tərəfindən işğal olunubdur. İşğal olunmuş bu ərazilərdən Azərbaycanın bir milyondan çox vətəndaşı zorla qovulub çıxarılıb, yerindən-yurdundan didərgin düşüb, indi çadırlarda yaşayırlar. Bu, yeni Azərbaycan torpaqlarının işğal olunması və işğal olunmuş torpaqlardan vətəndaşlarımızın çıxarılması, onların çadırlarda ağır şəraitdə yaşaması qəlbimizin böyük yarasıdır. Ermənistan təcavüzü Azərbaycanı yaralayıcıdır. Bu yara böyük və ağır yaradır. Bu yara odur ki, torpaqlarımızın bir qismi işğal altındadır. Bu yara ondan ibarətdir ki, bir milyondan çox əhəlimiz köçkün vəziyyətindədir, ağır şəraitdə, çadırlarda yaşayır. Bu, bizim dərdimizdir. Bu, xalqımızın başına gələn bəladır. Bunun səbəbləri məlumdur. Bu gün bu barədə izahat verməyə ehtiyac yoxdur. Mən bu faktı, sadəcə, qeyd edirəm.

Bizim əsas vəzifəmiz Azər-

baycan xalqını bu bəladan qurtarmaqdır. Bu gün, bu bayram günü qeyd etmək istəyirəm ki, Azərbaycan Respublikasının ərazi bütövlüyünü qorumaq, torpaqlarımızın müdafiəsi uğrunda, Ermənistanın təcavüzünə qarşı apardığı müharibədə xalqımız böyük itkilər və qurbanlar veribdir. Azərbaycanın igid övladları qəhrəmancasına döyüşüblər, vuruşublar, şəhid olublar və canlarını qurban veriblər. Azərbaycanın müstəqilliyi, ərazi bütövlüyü yolunda, torpaqlarımızın müdafiəsi yolunda canlarını qurban vermiş Azərbaycan övladlarının xatirəsini qəlbimizdə əbədi yaşadacağıq. Eyni zamanda, biz o igidlik nümunələrindən istifadə edərək xalqımızda qəhrəmanlıq əhvali-ruhiyyəsini daha yüksəklərə qaldırmalıyıq. Bu, bizim müstəqilliyimizi, ərazi bütövlüyümüzü qorumaq üçün əsas şərtidir, əsas amildir.

Bildiyiniz kimi, iki il bundan öncə müharibə dayandırılmışdır. Ermənistan ilə Azərbaycan arasında döyüşlərdə atəşkəs haqqında saziş razılıq vermişik, məsələnin sülh yolu ilə həll olunması üçün çox səylər göstərmişik və bu gün də göstəririk. Biz hesab edirik ki, iki il bundan öncə düz addım atmışıq, doğru qərar qəbul etmişik. Bu qərar yalnız və yalnız Azərbaycan xalqının sülhsevər xalq olduğunu dünyaya bir daha nümayiş etdirir. Amma eyni zamanda, bu qərar məsələnin sülh yolu ilə həll olunub, Azərbaycan Respublikasının ərazi bütövlüyünün təmin edilməsi üçün qəbul olunubdur.

Vahid ÖMƏROV,
fəlsəfə üzrə fəlsəfə doktoru

Qida zəhərlənməsini yüngülləşdirən prosedurlar

Qida zəhərlənməsi (qida intoksikasiyası) - tərkibində bioloji və ya qeyri-bioloji toksinlər saxlayan ərzaqların qəbul edilməsi nəticəsində yaranan çox kəskin haldır. Xüsusən yay ayları daha çox baş verən zəhərlənmələr zamanı nə etmək lazım gəldiyini bilmək onun yüngülləşməsinə və daha rahat və tez ötüb keçməsinə səbəb olur. Ona görə də AZƏRTAC zəhərlənmələrin müalicəsində xalq təbabəti bilicilərinin təklif etdiyi müalicə və məsləhətləri təqdim edir.



Zəhərlənmə zamanı çox miqdarda süd içmək lazımdır. Südün həm toksiki maddələri özünə hopdurmaq və zərərsizləşdirmək xüsusiyyəti var, həm çox miqdarda içiləndə qusmaya səbəb olur və zəhərlərin mədədən sorulmasının qarşısı alınır. Eyni məqsədlə xəstəyə ayran da içirtmək olar.

Yüngül zəhərlənmələr zamanı ballı şüyüd dəmləməsi yaxşı təsir göstərir. Onu hazırlamaq üçün 1 xörək qaşığı bostan şüyüdünün otu və ya yarım çar qaşığı şüyüd toxumları bir stəkan qaynar suda dəmlənir, bir qədar soyuyandan sonra dəmləməyə 1 xörək qaşığı bal əlavə olunur. Müxtəlif zəhərlənmələr zamanı çəhrayı rodolanın spirtli çıxarışı çox yaxşı təsir göstərir. 5-10 damcı ekstraktı az miqdarda suda həll edilərək gündə 2-3 dəfə içmək lazımdır. Sonuncu qəbul axşam saat 19-dan gec olmamalıdır. Ekstraktla birlikdə ballı su qəbul etmək olar.

2 xörək qaşığı çöl qatırquyuğu otu 1 litr qaynar suda dəmlənir və gündə 6 dəfə yarım stəkan qəbul edilir. Cürə toxumlarının bişirməsi də zəhərlənmə zamanı faydalıdır. 10-15 ədəd cürə toxumu 350 ml qaynar suda 15 dəqiqə qaynadılır, alınan bişirmə bir dəfəyə içiləndən sonra xəstəni qusdurmaq məsləhətdir. Daha sonra yenə eyni qədar təzə bişirmə qəbul edilir.

Zəhərli göbələklər, mis və qurğuşun duzları ilə zəhərlənmə zamanı hərəşindən 5 xörək qaşığı çöl qatırquyuğu otu və üç-yarpaq yonca çiçəkləri, 2 xörək qaşığı palıd qabıqları ilə qarışdırılır. Alınan qarışıqdan 3 xörək qaşığı bir litr qaynar suda dəmlənir və gündə 7 dəfə, hər dəfə yarım stəkan qəbul edilir.

10-12 ədəd xırdalanmış biyan köklərinin üzərinə 3 stəkan su tökülür və 1 stəkan qalana qədər bişirilir və tez-tez zəhərlənən xəstəyə tez-tez içirilir. 1 çay qaşığı xırdalanmış pişikotu kökləri yarım litr qaynar suda 5 dəqiqə qaynadılır, soyuyandan sonra süzülür və hər saatdan bir yarım stəkan qəbul edilir. Eyni miqdarda dazı otu, isti otlu nanə yarpaqları, aptek çobanyastığı çiçəkləri və bağayarpağı yarpaqları yığıntısından 1 xörək qaşığı yarım litr qaynar suda yarım saat dəmlənir. Hər saatdan bir üç-dəbir stəkan qəbul edilir.

Qadın voleybolçularımız Sloveniya yığması ilə qarşılaşır

Sloveniyada təlim-məşq toplanışında olan qadın voleybolçulardan ibarət Azərbaycan millisi növbəti yoxlama oyununu keçirib. AZƏRTAC xəbər verir ki, Azərbaycanda təşkil olunacaq Avropa çempionatına hazırlaşan baş məşqçi Faiq Qarayevin yetirmələri Sloveniya yığması ilə qarşılaşıblar. Görüş sloveniyalı voleybolçuların 3:0 hesablı qələbəsi ilə başa çatıb. Daha öncə Sloveniya ilə qarşılaşan millimiz ilk oyunda 3:1 hesabı ilə qalib gəlsə də, ikinci görüş 2:2 hesabı ilə yekunlaşıb. Hazırlıq prosesi çərçivəsində millimiz Belçika millisi ilə üz-üzə gəlib. Qarşılaşma rəqib komandanın 3:1 hesablı qələbəsi ilə yekunlaşıb.



ELAN

Bakı şəhəri, Xətai rayonu, Məzahir Rüstəmov küçəsi, ev 11, mənzil 59-da yaşayan Panikova Yelena Aleksandrovnaya 02.10.2009-cu ildə Daşınmaz Əmlakın Dövlət Reyestri Xidməti tərəfindən verilmiş MH N-0224474 sayılı ÇIXARIŞ sənədi itdiyi üçün etibarsız sayılır.

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" neşriyyatında çap olunur

Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500

SƏS

Son səhifə

19 avqust

Bədii gimnastika üzrə 24-cü Azərbaycan çempionatı keçirilib


Avqustun 18-də bədii gimnastika üzrə 24-cü Azərbaycan çempionatı keçirilib. AZƏRTAC xəbər verir ki, gənclər və böyüklər yaş kateqoriyalarında yer alan 25 gimnast halqa, top, güzrlər və lentlə zövqlü musiqi və çətin elementlərin ahəngindən yaranan kompozisiyaları icra edərək medallar uğrunda mübarizə aparıblar.



Milli Gimnastika Arenasında keçirilən

yarışın açılış mərasimində Azərbaycan Gimnastika Federasiyasının baş katibinin müavini Nurlana Məmmədova deyib: "Artıq 24-cü dəfədir ki, müstəqil ölkəmizdə Azərbaycan çempionatını və gimnastikanın 2002-ci ildən yenidən qurulmasının 15-ci ildönümünü qeyd edirik. Bu dövrdə bədii gimnastikada olan inkişafın, idmançılığımızın Avropa və dünya çempionu adına layiq görülməsinin, Olimpiya Oyunlarında iştirakının şahidi olmuşuq. Bu gimnastika bayramı münasibətlə iştirakçıları təbrik edirik və ən güclülərin qalib gələcəyinə inanırıq".

Sonra bədii gimnastika üzrə 24-cü Azərbaycan çempionatı açıq elan edilib. Yarışda "Ocaq Sport" Klubu, Bakı Gimnastika Məktəbi, "Start" İdman Klubu, "Zirvə International" İdman Klubu, eyni zamanda, Gəncə, Qusar və Kürdəmir təmsilçiləri ilə yanaşı, ölkəmizdə təlim-məşq toplanışında olan xarici idmançılar da maraqlı çıxışları ilə izləyicilərin qarşısına çıxıblar. Beləliklə, yekun nəticəyə əsasən çempionatda gənclər arasında çoxnövlülük üzrə yarışın qalibi Darya Fərşəbəliyari olub. Nərinə Səmədova ikinci, Arzu Cəlilova isə üçüncü yerə layiq görülüb. Böyüklər arasında Zöhrə Ağamirova fəxri kürsünün ən yüksək pilləsinə qalxıb. Veronika Hudis ikinci, Tanaka Probert Aya isə üçüncü olub. Qaliblər federasiya tərəfindən diplom, medal və hədiyyə ilə mükafatlandırılıblar.



Luis Suarez bir ay yaşıl meydandan kənarda qalacaq



İspaniyanın "Barselona" futbol klubu uruqvaylı hücumçu Luis Suarezin bir ay yaşıl meydanlardan uzaq qalacağını açıqlayıb. AZƏRTAC klubun rəsmi saytına istinadla xəbər verir ki, "Barselona"-nın "Real Madrid" komandasına 0:2 hesabı ilə məğlub olduğu İspaniya Superkuboku uğrunda cavab matçında zədələnən L.Suarezin sağ dizində şiş təsbit edilib. Futbolçunun La Liqada "Real Betis", "Alaves", "Espanyol" və "Xetafe" ilə qarşılaşmalarda oynaya bilməyəcəyi dəqiqləşib. Həmin matçda zədələnən və müdafiəçi Xerard Pikenin isə "Real Betis"-ə qarşı oyunda meydana çıxması sual altındadır.

FIFA ilin ən yaxşı baş məşqçisi adına namizədləri açıqlayıb



FIFA-ya görə bu ilin ən yaxşı baş məşqçisi adına namizədlər məlum olub. Siyahıya 12 mütəxəssisin adı daxil edilib. Namizədlər arasında Zinəddin Zidan ("Real Madrid"), Massimiliano Alleqri ("Yuventus"), Karlo Ançelotti ("Bavariya"), Antonio Konte ("Çelsi"), Luis Enrike ("Barselona"), Xosep Qvardiola ("Mançester Siti"), Joze Mourinyo ("Mançester Yunayted"), Leonardu Jardim ("Monako"), Maurisio Pokettino ("Tottenhem"), Dieqo Simeone ("Atletiko"), Yoa-him Löv (Almaniya milli komandası) və Tite (Braziliya milli komandası) var. Qalib sentyabrın 7-dək milli komandaların baş məşqçiləri və kapitanları, eləcə də jurnalistlərlə azarkeşlər arasında aparılacaq səsvermə ilə müəyyənləşdiriləcək. 2017-ci ilin ən yaxşı baş məşqçisinin adı oktyabrın 23-də İngiltərənin paytaxtı Londonda keçiriləcək mükafatlandırma mərasimində açıqlanacaq.